
பாரதிதாசன் கடிதங்கள்

கடிதம் - 1

11.11.33

புதுச்சேரி

தோழர் வ.ரா. அவர்கட்கு நமஸ்காரம்.

வெகு நாட்களுக்குப்பின் முதற்கடிதம்:

நான், மனைவி, 4 பிள்ளை 50 ரூபாய் சம்பளம் பழைய குள்ள வேலை, ஆக கேடிமந்தான். ஆதி முதல் பெரிய மேடையில் ஆட்டம். சம்ஸாரத்தில் மாட்டிக்கொண்டதுண்டா தாங்கள்?

ஒரு சங்கதி. பழய பாட்டை வெளிப்படுத்தி என்னைக் கொலை பண்ணாதீர்கள். நல்லதென்று தோன்றினால் பிரசரிக்க அனுப்பி யுள்ளேன். உங்கள் - என் புதிய - நண்பர் சங்கு ஆசிரியர் தோழர் சுப்பிரமணியன் அவர்கட்கு நமஸ்காரம். ஒரு தடவை இந்தப் பக்கம் வந்து போகலாகாதா? என்னை அழைக்கமாலிருக்க இதைச் சொல்லவில்லை. அதென்ன ஆசிரியரென்றால் பிள்ளையார் சுழி முதல் முற்றிற்று வரைக்கும் அல்லவோ எழுதவேண்டும். மணிக் கொடியில் அப்படியில்லை போலிருக்கிறதே?

தங்கள்

கனக. சுப்புரத்தினம்

விலாசம் :

கனக. சுப்புரத்தினம்

12, செங்குந்தர் தென்னண்டை வீதி

புதுச்சேரி.

♦ ♦ ♦

ம. சீ. 55.
மூலக்கூறு

நவீன சோவியத்-அமெரிக்கா உறவுகள்
நவீன உலகத்தில் கவியர்

என்ற பொருள் கொண்ட நவீன உலகம்
சென்ற காலகாலமாக உலகத்தில்
உலகம் உலகம் உலகம் உலகம் உலகம்
உலகம் உலகம் உலகம் உலகம் உலகம்
உலகம்

நவீன உலகம்

உலகம் உலகம் உலகம் உலகம் உலகம்
உலகம் உலகம் உலகம் உலகம் உலகம்
உலகம் உலகம் உலகம் உலகம் உலகம்
உலகம் உலகம் உலகம் உலகம் உலகம்
உலகம்

உலகம் உலகம் உலகம் உலகம் உலகம்
உலகம் உலகம் உலகம் உலகம் உலகம்
உலகம் உலகம் உலகம் உலகம் உலகம்
உலகம் உலகம் உலகம் உலகம் உலகம்
உலகம்

உலகம் உலகம்
உலகம் உலகம்

கடிதம் - 2

4.8.35

புதுச்சேரி

நண்பர் கோகிலன் சாமி அவர்கட்கு

நலன். விரும்புவதும் அஃது.

எனது மாணவர் எனது நண்பரிடம் உதவி ஆசிரியராக வருவ தென்றால் அதைவிட எனக்குச் சந்தோஷம் தரத் தக்க விஷயம் வேறென்ன இருக்கிறது?

நண்பரே!

புதிய வாத்தியார் பொன்னம்பலத்தைத் தங்கட்கு இதன் மூலம் அறிமுகப்படுத்துகின்றேன்.

அவருக்குத் தங்களாலான உதவிகளைச் செய்யும்படி கேட்டுக் கொள்ளுகிறேன்.

தங்கள் அன்புள்ள
கனக. சுப்புரத்தினம்

♦ ♦ ♦

-
- நெட்டம்பாக்கத்தில் அரசினர் பள்ளித் தலைமை ஆசிரியராக இருந்த திரு.கோகிலன் சாமி அவர்கட்கு வரைந்த அறிமுகக் கடிதம்.
 - பாரதிதாசன் நினைவு அருங்காட்சியகம், புதுச்சேரி.

கடிதம் - 3

3.4.36

சௌபாக்கியவதி பழநி அம்மாளுக்கு,
ஆசீர்வாதம்செய்து எழுதும் சேதியாவது

நானும் எனது நண்பர்களும் பெங்களூரில் கேடிமமாக இருக்கிறோம். நீயும் பாப்பா, சின்ன பாப்பா, குழந்தை, தம்பி முதலியவர்களும் செளக்கியந்தானா?

இன்னும் நாலு நாளில், வந்த காரியம் முடிந்துவிடும், வந்து விடுகிறேன். பத்திரமாக இருங்கள். சிப்பாயிடம் 10 ரூபாய் கொடுத்து அனுப்பினேன். வந்து சேர்ந்ததா?

உனது தகப்பனார் வந்துவிட்டாரா?

திரெக்டேர் சம்பளம் கொடுத்தாரா?

தெரிவிக்கவும்.

இங்கு ஆகவேண்டியதையும் எழுது.

நான் பெங்களூரில் இருப்பதை யாரிடமும் சொல்லவேண்டாம்.

என் விலாசம்:

கனக. சுப்புரத்தினம் மே/பா யாசீன்

127. அல்கூர் பஜார் ரோடு

பெங்களூர்.

♦ ♦ ♦

♦ மன்னர்மன்னன், கறுப்புக் குயிலின் நெருப்புக் குரல், ப.278.

கடிதம் - 4

14. 4. 1936

'சினிமா உலகம்' அவர்கட்கு*

வணக்கம்.

நான் நேற்றுத்தான் பெங்களூரிலிருந்து வந்தேன். நான் பெங்களூருக்குப் போய் 15 நாட்கள் ஆயின. காரணம்: தேசிங்குராஜன் சரித்திரத்தை, அச்சின்ஸ் கம்பெனியின் மூலம் மாஸ்டர் வாய்ஸ் ஸ்டூடியோவில் பிளேட் கொடுத்து வந்தது.

தங்கள் மடல் பார்த்தேன். தங்கள் பேரூழியத்தைப் பற்றி முதலில், தென்னாட்டில் சினிமாக் கலையின் முளை தொடங்கியே பத்திரிகை ஆரம்பித்த தங்கள் தைரிய உள்ளத்தைப் பற்றி நீண்ட கட்டுரை எழுதக் காத்திருந்தேன். சித்திரை மலரில் கலந்துகொள்ளக் கொடுத்து வைத்தேனில்லை.

என்னை மன்னிப்பீர்கள்.

இனி அடிக்கடி, பாட்டு - சிறுகதை - ஆஸ்யம் - கட்டுரை முதலியன எழுதுவேன்.

♦ ♦ ♦

* பாரதிதாசனின் குயில், இலக்கியத் திங்கள் இதழ், குரல் 1, இசை 3, 10.07.1967, ப.59.

* பி.எஸ்.செட்டியார்.

கடிதம் - 5

15.1.38

புதுவை

ஸ்ரீ வ.ரா. அவர்கட்கு, நமஸ்காரம்.

நலன் விரும்புவதும் அஃது!

நான் கோவிந்தராஜலு என்னும் பிள்ளையாண்டானிடம் தங்கட்கு ஒரு புத்தகமும், தங்கள் மூலம் ஸ்ரீசாமிநாதன் அவர்கட்கு ஒரு புத்தகமும் ஆக இரு புத்தகங்கள் கொடுத்துவிட்டு வந்தேன். ஸ்ரீ சாமிநாதன் அவர்களுக்கு அதைச் சேர்ப்பிக்க விரும்புகிறேன்.

கோவிந்தராஜலுவை நான் அங்கு விட்டு வந்தது சரியல்ல என்பது தங்கள் அபிப்பிராயம். நான் என்ன செய்வது? நான் குடும்பத்தோடு புதுவைக்கு வருவதற்குத் தங்களைப் பணம் கேட்டேன். உங்களிடம் இல்லை. குழந்தையின் காப்பை விற்றதில் 6 பேருக்குத்தான் டிக்கட் வாங்க முடிந்தது.

ராமாநுஜர் கம்பெனியில் 4 நாளைக்குக் கோவிந்தராஜலுக்கு இடமில்லை என்றால் நூதனமாகவே இருக்கிறது. ஆனால், இது நான் எதிர்பார்த்ததுதான். என்னை லீவு சம்பளமில்லாமல் வாங்கிக் கொண்டு வரச் சொன்னீர்கள். அப்படி வரச்சொன்னதால், நான் வந்திருக்கிறேன் என்பது ராமாநுஜர் கம்பெனிக்குத் தெரிந்திருந்தும் என்னை ராமாநுஜர் கம்பெனியானது அங்குச் சாப்பிடாதிருக்கும்படி விரட்டிற்று. நான் சென்னையில் உங்களை நம்பிக் கால்வைத்த தேதியிலிருந்து கடைசிவரை “எங்குச் சாப்பிடுகிறாய்? சாப்பிடு மிடத்தில் வசதி எப்படி?” என்று நீங்கள் விசாரித்ததே கிடையாது.

மனித வாழ்க்கைக்கு இன்றியமையாத தர்மங்களில் சில தங்களிடமிருந்து நீங்கி வருவதை, நான் கண்டு வருந்துகிறேன்.

கோவிந்தராஜலுக்கு நீங்கள் 2 ரூபாய் கொடுத்ததாக எழுதியிருக்கிறான். அவன் திரும்பவும் உங்களிடத்தில் வருகிற மாதிரியில் நீங்கள்

நடந்துகொள்ளவில்லை. சில சமயம் வந்தால் செலவுக்குப் பணம் கொடுக்கலாம். நான் ஏற்றுக்கொள்ளுகிறேன்.

நான் நாலெந்து தினங்களில் அங்கு வந்து நீங்கள் கொடுக்க வேண்டிய பணத்தை வாங்கி, குருசாமி மாமனார் வழியில் அடகு வைத்திருக்கும் (75 ரூபாய்க்கு) அட்டிகையையும், நான் மவுண்ட்ரோட் மார்வாரியிடம் 25 ரூபாய்க்கு அடகு வைத்திருக்கும் காப்பையும் மீட்டுக் கொண்டு புதுவைக்குத் திரும்பவேண்டும். உங்கள் வார்த்தையை முதலில் நம்பிய குற்றத்தால், நான் அடைந்த இன்னல்களும் அவமானமும் அளவற்றவை. அதன் பிறகு நீங்கள் ஜனவரி மீ முதல் தேதி 40 ரூபாயும் - 20ந் தேதி 100 ரூபாயும் கொடுப்பதாகச் சொன்னதை நம்பியதானது. நான் இழைத்த இரண்டாவது பெருங்குற்றம். அதனால் படாத இம்சைகள்! அவமானங்கள்!

நீங்கள் எனக்குத் தருவதாகச் சொன்ன 300 ரூபாய்க்கு எனக்கேற்பட்டுள்ள செலவு - கஷ்டம் - அவமானம் ஆகியவற்றில் எந்த ஓர் இம்மியையும் நீங்கள் ஏற்றுக்கொள்ளவில்லை. போனால் போகிறது. உங்கள் பெரிய பீடம் என் நிலையை நான் இரண்டு வார்த்தையில் சொல்லிக்காட்டுவதைக்கூடக் கேட்கக் காது கொடுப்பதில்லை. ஆனால் உங்களுடைய இந்தக் கொடுமான செய்கைகள் என்னிடமுள்ள எனது சினேக தர்மத்தை ஓர் அணுகூட மாற்றிவிட மாட்டா.

நான் இன்றைய ஜந்தாம் நாள் அங்கு வருகிறேன். பணம் தயாரித்து வைக்கவும். நீங்கள் தவறினால் எனக்குக் கஷ்டம்.

பிறபின்
பாரதிதாசன்

விலாசம் :

பாரதிதாசன்
28 அம்பலத்தாடு
ஐயர்மடம் வீதி
புதுச்சேரி.

♦ ♦ ♦

கடிதம் - 6

19.2.1939

தங்கள் கடிதம், வந்து சேர்ந்தது. அதில் தமிழ்நூல் நிலையத்தின் சொந்தக்காரர் இருவர் கையொப்பமும் இருந்தன. இப்போதுதான் அத்தான் எனக்கு ஒருவித - நிலையான - நம்பிக்கை ஏற்பட்டது.

“ஈ.வே.ரா. அவர்கள்” எழுதிக்கொண்டிருக்கிறேன். நீங்கள் குறித்துள்ள தேதியில்- அல்லது ஒருவாரம் பிந்தி அனுப்பிவிடுகிறேன்.

“ஹிரண்யன்” முடிந்துவிட்டதாகக் கேள்வி. ராப்பரில் ஒரு படம்:

சேனாபதி - மாண்டுகிடக்கும் ஹிரண்யன் முதலியவர்களின் மத்தியில் கட்டாரியும் கையுமாக - கடைசி டைலாக்கைப் பேசிக் கொண்டிருக்கிறான்.

கூடுமானால், இரண்டு கலரில்! ஆரம்பப் புத்தகமாயிற்றே என்று இதைக் கூறினேன். மற்றப்படி உங்கள் உத்தேசத்தில் எனக்குப் பூர்ண திருப்தி! மறுப்பில்லை!

புதுவையில் குடும்பத்தை நடத்துவதென்பது எனக்குச் சிரமமாயிருக்கிறது. வேறொன்றுமில்லை... நானிருக்கும் வீடு மிகச் சிறிது. வேறு வீடு ஒன்று பார்க்கிறேன். அகப்பட்டிருக்கிறது.

... .. ம் - கடைசியில் - குடி போகிறேன்... .. இந்த மாதம் இ... .. நான் ஈ.வே.ரா. எழுதி...

தோழர்கள் - பொன்னம்பலனார் முதலியோருக்கு வணக்கம். தோழர் நயினாவுக்கும்.

தங்கள் தாழ்மையுடன்
பாரதிதாஸன்

♦ ♦ ♦

கடிதம் - 7

தோழர் அத்தான் அவர்கட்கு

வணக்கம்

பெரியார் விடுதலைக்கு எனது மகிழ்ச்சி.

தோழர் பரமாநந்தத்திடம்

பைண்டு “கவிதைகள்” 1

ராப்பர் 2

இரண்யன் 5

தயவு செய்து கொடுத்தனுப்ப வேண்டுகிறேன்.

24.5.39

தங்கள்
பாரதிதாசன்

♦ ♦ ♦

-
- பாரதிதாசன் கவிதைகள் எனும் முதல் தொகுதியை வெளியிட்ட குஞ்சிதம் குருசாமி அவர்களின் கணவரும் சுயமரியாதை இயக்கத்தின் முன்னோடியுமான குருசாமி அவர்களைப் பாவேந்தர் பாரதிதாசன் அத்தான் என்று அழைப்பது வழக்கம்.

கடிதம் - 8

23.8.39, புதுச்சேரி

தோழர் நடேச சுவாமிகளே.

என்ன நடந்தது? கம்பெனி விஷயம் என்ன? உம்மைப் பற்றிய விசேஷம் என்ன?

துளிகூடத் தகவல் தெரியப்படுத்துவதே இல்லை நீர். உமக்கு அவ்வளவு வாழ்வு வந்துவிட்டது. சரி தெரிவிக்க வேண்டாம்.

“செளமியன்” படம் அரிசிப்பானைக்கு அடிப்பானையில் தூங்குகிறதா? சரி தொலையட்டும்.

தோழர் ராஜவேலு எனக்கு ஒரு கடிதம் எழுதினார். அதில் என்னைப் பிச்சைக்காரன் பாட்டு எழுதிக்கேட்டிருக்கிறார்.

*எந்த இடம்? முன்னும் பின்னும் எப்படி? பாட்டுப்பாட அனுமதித்தார்களா? பிச்சைக்காரன் டைலாக் இருந்தால் தெரிய வேண்டும். கம்பெனிக்கு வேண்டியவைகளை அவர்கள் கேட்க வேண்டும். ஆக்டர்கள் கேட்டதற்காக எழுதுவது பிழையல்லவா?

இவைகளை ராஜவேலுவிடம் தெரிவி. பிறரிடம் தெரிவிக்காதீர். மனதில் போட்டு மூடிவையும்.

உடனே பதில் போடுக. இல்லை உமது இஷ்டம்.

பாரதிதாசன்

இதனுடன் இருக்கும் கடிதத்தை டாக்டர் சம்பந்தம் அவர்களிடம் சேர்க்க.

♦ ♦ ♦

- தோழர் நடேச சுவாமிகளுக்கு 'செளமியன்' திரைப்படத்திற்குப் பாடல் எழுதுதல் பற்றிய கடிதம்.
- டாக்டர் மா. அண்ணாதுரை, பாரதிதாசன் இதழ்ப் பணிகள், ப.254.
- *ஸ்ரீ தண்டபாணி பிலிம்ஸ், சேலம் மோகனி பிலிம்ஸ் ஆகிய இரு நிறுவனங்களும் இணைந்து தயாரித்த காளமேகம் எனும் திரைப்படத்திற்குக் கதைவசனம், பாடல்கள் 1940-ஆம் ஆண்டில் எழுதினார். 'வளையாபதி' என்ற படத்திற்கு 24.06.1952-இல் திரைப்படப் பாடல் எழுதித் தந்தார். பாவேந்தரின் 'செளமியன்' கதையைப் படமாக்க விழைந்தார் தோழர் நடேச சுவாமிகள். அப்படம் வெளிவராமலே போயிற்று. மேலும், திரைப்படத் துறையினர் 23.08.1939-இல் எழுதிய கடிதத்தில் பிச்சைக்காரன் பாட்டு வேண்டும் என்று கேட்டதற்குப் பாவேந்தர் பதில் மடலில்...

கடிதம் - 9

Dated: 31.5.1941

BHARATHIDHASAN
PONDICHERRY

தோழர் ராஜவேல்!

நலம் உண்டாகுக.

சாம்பார்ப்பொடி கிடைத்தது.

ஆதரவு இல்லாததால் மாதப் பத்திரிகையாக்கிவிட நினைத்திருப்பதாகக் கூறுகின்றாய். அந்த முயற்சி எப்படி?

கொள்கையை மாற்றிக்கொண்டு நமது கொள்கையுடைய ஒருவரை ஆசிரியர் என்று குறிக்கட்டும் நன்றாக நடக்கும் அல்லது பாரதிதாசன் என்று பெயரிடலாம்.

ஆசிரியர் என்று குறிப்பிட்டால் கூட இரண்டு மாதங்களுக்கு மேலே 200 பேப்பர் விற்கும்படி செய்ய முடியும்.

எதற்காகச் சொல்கிறேன். அழகிய பத்திரிகை முன்னேற்ற மின்றி இருக்கலாமா? மனம் துன்பம் அடைகிறது.

கவிதைகள், நாடகம், சிறுகதை, தமிழர் இயக்கக் கொள்கை சுவைக்கான கருத்துமாக எழுதவேண்டும். என் பெயருக்காக வாங்குவார்கள் என்று எனது தோழர்கள் எண்ணுகிறார்கள். நானும் இந்த 2 மாத விடுமுறையில் இது சம்மந்தமாக, சுற்றுப்பிரயாணம் செய்யலாம். ஜாடையாகச் சொல்லிப்பார். நிற்க.

சேலம் சபாபதி பிலிம்சார் மடல் எழுதினார்கள். சில நாளைக்கு முன் அதாவது ஜே.பி. கிருஷ்ணன் எழுதினார். தானும் ரத்தின சபாபதியும், சேர்ந்து - சேர்த்த முதலாளிமார் தம்மையே எதிர்ப்பதாகவும். அதனால் தங்களுக்கு அந்தக் கம்பெனி விஷயத்தில் அதிகார மில்லை என்றும், அதுபற்றி இப்போதுள்ள - மு(த)லாளிகளுக்கு - எழுதுவது சம்பந்தமாக எழுதுங்கள் என்றும் எழுதினார்கள். நான் அப்படிச் செய்யவில்லை.

நீ தகவல் விசாரிக்க வேண்டும். வேல்பிக்சர்ஸில் அவர்கள் பேச்சு நடக்கிறதா என்று.

அவ்வளவுதான்.

பாவலர் என்னைக் கேட்காமலே

“பாரதிதாசன் பாட்டு” என்று

(அப்பூதியில்) விளம்பரம் செய்திருக்கிறார். சுத்த அம்பக் அது.

பிறபின்

பாரதிதாசன்

♦ ♦ ♦

-
- டாக்டர் மா. அண்ணாதுரை, பாரதிதாசன் இதழ்ப் பணிகள், ப.28.
 - 'ஜோதி' இதழ் பற்றித் தோழர் இராசவேலுக்குப் பாவேந்தர் எழுதிய கடிதம்.

கடிதம் - 10

GURU PICTURES
PRODUCERS & DISTRIBUTORS
26, CANTINE STREET,
PONDICHERRY.

Ref. No.

Camp : Pondicherry

Dated : 6.4.42

தோழர் ராஜவேல்!

நீ கஷ்டப்படுகிறாய். எந்த நிமிஷமும் அதை நினைக்கிறேன்.

*** **

தோழர் ஜோதிக்கு என் வணக்கம். ஏதாகிலும் ஷி வேலை நடைபெறுகிறதா? அவசரமில்லை. அவர்கட்கு ஓய்வுள்ள சமயம் ஆகட்டும்.

*** **

இது கொண்டுவரும் நண்பர் நடேசன் அவர்களுக்கு அநேகக் மடல்கள் கொடுத்தனுப்பியுள்ளேன். இவருடன் போ. அவ்வப்போது என்ன பதில் கிடைத்தது என்பதை அவருடன் இருந்து எனக்கு எழுது. அவருக்கு வேண்டிய சரீர்ப் பிரயாசை அனைத்தும் செய்.

*** **

பிற விஷயங்கள் தெரிந்திருந்தால் எழுது. அனைத்தும் நடேசன் தெரிவிப்பார்.

பாரதிதாசன்

◆ ◆ ◆

கடிதம் - 11

Pondicherry

18.8.1942

Bharathi (dasan)

Pondicherry

தோழர் ஞானமணி, சங்கீத டைரக்டர், சேலம்.

நான் சிலநாள் முன் சென்னைக்கு வந்திருந்தபோது, பெருமாள் கோவில் தோட்டத்தெரு விலாஸத்தில் தேடினேன். இல்லை.

நேற்று முன்தினம் சென்னையில் சிலரால் சேலத்தில் இருப்பதாகச் கேள்விப்பட்டேன்.

அங்கு என்ன செய்து கொண்டு இருக்கிறீர்கள்?

சமீபத்தில் சென்னைக்கு வரும் உத்தேசமுண்டா? உங்களுடைய தனி விலாஸத்தை எனக்குத் தெரியப்படுத்தவும். பிற பின்.

♦ ♦ ♦

♦ டாக்டர் மா. அண்ணாதுரை, பாரதிதாசன் இதழ்ப் பணிகள், ப.419.

கடிதம் - 12

16.1.43

அன்புள்ள கோவிந்தன் அவர்கட்கு,

“குடியானவன் வந்தது”.

ரஷ்யாவையும், அங்குள்ள குடியானவர்களின் நிலையையும் கேட்ட இங்குள்ள குடியானவன் நிலை இப்படித்தான் இருக்கும் என்று கருதுகிறேன்.

ஒரு நன்மையைப் பெறவேண்டி, யுத்தத்தை மறுக்கிறார்கள். இது தற்காலிக ஏற்பாடு. அறம் என்பது தற்காலிகம் முதலிய தார்க்கிகத்துக்கு உட்பட்டதன்று: ஒரு நன்மையை எதிர்பார்த்ததும் அன்று.

-எதிர்பாராத நிலையில், ஒரு ரிக்ஷாக்காரன் எதிரியால் தாக்கப் படுவானானால், மற்றொரு ரிக்ஷாக்காரன் அவனுக்கு உதவுவதை அவனது தன்னலம் எதுவும் மறுக்காது: தடுக்காது. உதவுவோன் அறம் செய்வோன்:

‘நிறைந்தான்’ என்பதையோ மற்றதையோ மாற்றுவது தேவையில்லை என்று தோன்றுகிறது. அடியோடு நீக்கிவிடலாம்.

அப்படிச் செய்வதானால் நான் உடனே வேறு எழுதித் தருகிறேன் வேறு தலைப்பில்!

♦ ♦ ♦

-
- ‘சக்தி’ நிருவாகத்தினருக்குப் பாரதிதாசன் எழுதியது.
 - பாரதிதாசன் குயில், இலக்கியத் திங்கள் இதழ், ப.59, குரல் 1, இசை 3, 10.07.1967.

கடிதம் - 13

18.4.43

அன்புள்ள தோழர் செல்லப்ப ரெட்டியார் அவர்கட்கு, நான் என் வீட்டில் தாமதித்திருக்கும் தோழர் வை.சு.சண்முகம், மஞ்சளாபாய், இவர் களுடன் இன்று புறப்பட்டுக் கானாடு காத்தான் வை.சு.வீட்டிற்குப் போகி றேன். அங்கு நான் தாங்கள் வரவை அதிவிரைவில் எதிர்பார்க்கிறேன்.

காரணம் : 1. தங்களைப் பற்றியது. (புதுச்செய்தி)

2. கம்பனி அன்புள்ள தோழர் கிருஷ்ணராஜ் ரெட்டியார்க்கும் இவ்விஷயத்தைச் சொல்லவும். கம்பனி விஷயம் விரை வில் துவக்க வேண்டும்.

தங்கள் அன்புள்ள

பாரதிதாசன்

நாமக்கல் தோழர்கட்கும் கம்பனி விஷயத்தைச் சொல்லி சேர்க்கக் கூடியவர்களை இருந்தால் அறிந்து வரவும்.

தங்கள்

பாரதிதாசன்

♦ ♦ ♦

கடிதம் - 14

11.7.43

புதுவை

தோழர் M. செல்லப்ப ரெட்டியார் அவர்கட்கு, நலம். நான் ஏற்கனவே சொன்னபடி நாகர்கோவிலுக்குப் போவது தடைப்பட்டது. அவர்கள் மகாநாட்டை ஒத்திவைத்துவிட்டார்கள்.

முத்தமிழ் அரங்கு விஷயமாக யோசித்தீர்களா? அது பற்றித் துரிதமாக ஏற்பாடுகள் நடைபெறுகின்றன.

நான் தங்களை எப்போது சந்திப்பது என்பது பற்றிப் பிறகு தெரிவிக்கிறேன். தோழர் N. கிருஷ்ணராஜ் அவர்கட்கு என் நலம் தெரிவிக்கவும். தோழர் சாமிநாதன் அவர்கட்கும்.

தங்கள்

பாரதிதாசன்

♦ ♦ ♦

கடிதம் - 15

20.7.43

தோழர் செல்லப்ப ரெட்டியார் அவர்கட்கு, நான் கடைசியாக எழுதிய கடிதத்திற்குப் பதில் இல்லை. முத்தமிழ் அரங்கு வேலை துரிதமாக நடைபெறுகிறது. அதே நிறுவனத்தில் நம் புத்தகம் அனைத்தையும் வெளியிடவும் ஏற்பாடு செய்யப்படுகிறது. உங்கள் இருவர் பெயரையும் முதலில் போட்டு இருக்கிறார்கள். பணத்தைத் தயார் செய்யவும். எப்படி என்றால் உங்கள் பெயரிலேயே பாங்கில் போட்டு, ரசீதி மாத்திரம் வை.சு. ஷண்முகம், மஞ்சளாபாய், இன்ப மாளிகை, இராமநாதபுரம் ஜில்லா என்ற விலாசத்திற்கு அனுப்ப வேண்டும். இன்று நான் ரே(ர)டியோவிற்காக சென்னைக்குப் போகிறேன்.

23.7.43 புதுவை வந்து. அன்று, அன்... மறுநாளோ திருப்பத் தூருக்குப் போவேன்.

உங்கள் சொந்த விஷயத்தைக் கவனித்துக் கடிதம் எழுதுகிறேன்.

பாரதிதாசன்

முகவரி :

தோழர் செல்லப்ப ரெட்டியார் அவர்கள்
போடிநாயக்கம்பட்டி
முத்துக்காப்பட்டி
நாமக்கல் போஸ்ட்
சேலம்.

♦ ♦ ♦

கழதம் - 16

23.7.43

அன்புள்ள தோழர் M. செல்லப்ப ரெட்டியார் அவர்கட்கு, மடல் கிடைத்தது. நலம். நான் 25.7.43ல் தமிழர் கழகம் திருப்பத்தூர் ராமநாதபுரம் ஜில்லா - விழாவில் இருப்பேன். 26.7.43 இல் அதை விட்டுக் கிளம்பி 27.7.43, 28.7.43 ஆகிய இரு தேதியிலும், வை.சு. மஞ்சளாபாய் அவர்கள், இன்பமானிகை, கானாடுகாத்தான் என்ற விலாசத்தில் இருப்பேன். அதன்பின், நாகர்கோவில் விழாவைத் திடீரென்று 30.3.43ல் வைத்துக் கொண்டதை நான் ஒத்துக் கொண்டதால் ஷே தேதியில் அங்கிருக்க வேண்டும்.

ஆகையால் நீங்கள் திருப்பத்தூர் அல்லது கானாடுகாத்தான் இரண்டிடத்தில் கட்டாயம் என்னை வந்து பிடித்துவிட வேண்டும். N. கிருஷ்ணராஜ் அவர்களும் நீங்களும் சேர்ந்து ஒரு முடிவு கட்டிக் கொண்டு வந்துவிடவேண்டும். என்ன முடிவு என்றால், முத்தமிழ் அரங்குக்கு நீங்கள் தனித்தனியாவோ சேர்ந்தோ 500 ரூபாய் பங்கு ஏற்றுக்கொள்ள வேண்டுகிறேன். நான் தங்கள் பெயர்களைச் செட்டி நாட்டிலும் திருப்பத்தூரிலும் சொல்லிவிட்டேன். மற்றப்படி தங்கள் விஷயத்துக்கு நன்மைக்கு நான் பொறுப்பாளி. இருவரும் வராவிட்டால் ஒருவராவது கட்டாயம் வர வேண்டும்.

முத்தமிழ் அரங்கு சம்பந்தமாய் உங்களையும், இன்னும் பலரையும் சேர்த்து ஒரு முடிவு செய்தாயிற்று. அதை நீங்கள் நேரில் பார்ப்பீர்கள் வந்தால்!

தங்கள் வரவை எதிர்நோக்கும்.

(ஒப்பம்)

பாரதிதாசன்

தோழர் M. செல்லப்ப ரெட்டியார்

போடி நாயக்கம்பட்டி, முத்துக்காபட்டி போஸ்டு

நாமக்கல் T.K. சேலம்

♦ ♦ ♦

கடிதம் - 17

10.10.43

தோழர் செல்லப்ப ரெட்டியார் அவர்கட்கு, நான் நலமே வந்து சேர்ந்தேன் நேற்று முன். இன்று இரவு 9 மணி வண்டிக்குச் சென்னை செல்கிறேன். நான் அங்கு 13.10.43 காலை வரைக்கும் உங்கள் வரவை எதிர்பார்ப்பேன். வராவிடில் அதன்பிறகு என் வேலைமேல் செல்லு கிறேன். என்னை நீங்கள் சந்திக்க வேண்டிய விலாசம்:- லிபரேடர் ஆங்கில தினசரி ஆபீஸ், மவுன் ரோடு, சென்னை. - மவுன் ரோடு எட் ஆபீஸ்க்கு எதிரில் வந்து விசாரித்தால் எதிரில் என்று கையால் காட்டுவார்கள். நம் தோழர்கள் கிருஷ்ணராஜ் அவர்கள், பெருமாள் அவர்கள், கருப்பண்ணன் அவர்கள் அனைவருக்கும் என் வாழ்த்து உரித்தாகுக.

இதுபோலவே ஒரு மடல் தோழர் க.கருப்பண்ணன் அவர் களுக்கும் எழுதி உள்ளேன்.

பாரதிதாசன்

முகவரி :

தோழர் மு.செல்லப்ப ரெட்டியார்
போடிநாயக்கன்பட்டி
முத்துக்காபட்டி போஸ்ட்
நாமக்கல் தாலுகா
சேலம் ஜில்லா.

♦ ♦ ♦

கடிதம் - 18

10.10.43

தோழர் கா. கருப்பண்ணன் அவர்களுக்கு, நலம். நான் நேற்று முன் புதுவை வந்து சேர்ந்தேன். இன்று இரவு சென்னை செல்கிறேன். சென்னைக்கு இது கண்டவுடன், தோ. செல்லப்ப ரெட்டியாரை அனுப்பி வைக்கவும். நான் சென்னையில் 13.10.43 வரைக்கும் ரெட்டியாரை எதிர்பார்ப்பேன். வாராவிடில் அதற்குமேல் அவரை எதிர்பார்க்க மாட்டேன். இந்தக் கடிதத்தை ரெட்டியாருக்கு உடனே அனுப்பி வையுங்கள். அவருக்கும் ஒரு கார்டு போட்டிருக்கிறேன். மற்றத் தோழர்கட்கு என் வாழ்த்து. நான் சென்னையில் இருக்குமிடம்.

“லிபரேட்டர்”

மவுண்ட்ரோட்

சென்னை.

ஹெட் போஸ்டாபீஸ் எதிரில்

பாரதிதாசன்

தோழர் கா. கருப்பண்ணன் அவர்கள்

வி.பி. கோர்ட் தலைவர்

நாமக்கல்

சேலம் ஜில்லா

♦ ♦ ♦

கடிதம் - 19

பாரதிதாசன்

88, பெருமாள் கோயில் தெரு

புதுச்சேரி

19.10.43

அன்புறு தோழர் செல்லப்ப ரெட்டியார் அவர்கட்கு வாழ்த்து!

தங்கள் 17.10.43 மடல் கிடைத்தது. நீங்கள் சென்னைக்கு வராதது நல்லதாயிற்று. சென்னையில் எந்தத் தொல்லையும் தோன்றவில்லை; ஆனால் ரயில் மாத்திரம் தாம்பரத்தோடு நின்றுவிட்டது; உடைப்புக் காரணமாக.

நான் அங்குத் தங்கிய நான்கு நாட்களிலும் ஒரு நிமிஷம் கூட ஒரே இடத்தில் தங்காது நம் அரங்கு விஷயமாகப் பார்க்கவேண்டிய எல்லோரையும் பார்த்துவிட்டேன். எனக்கு ஏற்பட வேண்டிய அனுபவம் அனைத்தும் ஏற்பட்டது.

அரங்கு விஷயமாக நமக்குச் சென்னையில் அபரிமிதமான ஆதரவு இருக்கிறது. அதாவது - நடிகர், வாத்தியக்காரர், ஆடல் வல்லவர், பாடுபவர் இதுவுமன்றி, பெரிய மனிதர்கள், செல்வாக்குடையவர்கள், பத்திரிகாசிரியர்கள் ஆகியோர். ஆனால் நான் நேரில் பேசிக்கொண்டபடி நாமக்கல்லில் ஆரம்பித்தோமானால் மேற்சொன்ன ஆதரவுகள் எட்டிய உறவாகிவிடுகின்றது.

நடிகர்கள், பாடகர், ஆடல் வல்லவர், வாத்தியக்காரர், ஆகியவர்களில் ஒருவராவது சென்னையைவிட்டு, நிலையாக நாமக்கல்லில் தங்க சம்மதிக்கவில்லை. அவர்கள் சம்மதிக்கும்படி செய்யவேண்டுமானால் மாதம் ஒன்றுக்கு - இடம் தந்து, சோறு தந்து ஐம்பது ரூபாய் கொடுப்ப தற்குப் பதிலாக, இருநூற்றுப் ஐம்பது ரூபாய் கொடுக்க வேண்டிய தாகிறது.

ஆதரவாளர்களைப் பற்றி ஓர் உதாரணம்:- சென்னை ரேடியோ நிலையத்தில் இருக்கும் நமது நண்பர் இருநூறு ரூபாய் சம்பளம்

வாங்கும் சாமிரத்தினம் என்னும் சங்கீத டைரக்டர் சென்னையில் இருந்துகொண்டு நாமக்கல்லில் நமக்கு என்ன ஆதரவு தரமுடியும்? அவரிடத்தில் நமக்கு ஆக வேண்டிய எவ்வளவோ உண்டு. அவரின் கீழ் வாத்தியக்காரர், இசை யறிஞர் எவ்வளவோ பேர் இருக்கிறார்கள். இதுவுமல்லாமல் சென்னையில் நாமிருந்து ஆரம்பித்தால் 'லிபரேட்டர்' ஆசிரியர் முதலிய அறிஞர்களின் பார்வையிலும், ஆதரவிலும் நடைபெறும் என்று நம்புகிறேன்.

சென்னையில் இருந்துதான் நாம் அரங்கு விஷயத்தை ஆரம்பித்து ஒத்திகை நடத்தி உருவாக்க வேண்டும், என்ற முடிவுக்குவந்தேன்.

இந்த முடிவு, நானே செய்துகொண்டதல்லவே அல்ல. தக்க அனுபவசாலிகளோடு கூடி ஏற்படுத்திய முடிவு ஆகும்.

அரங்கு விஷயம் சென்னையில் நடைபெறும்போது நீங்கள் கொஞ்ச நாளும், கிருஷ்ணராஜ் ரெட்டியார் கொஞ்ச நாளும், நான் கொஞ்ச நாளமாகச் சென்னையில் தங்கித்தான் அரங்கு விஷயத்தை உருவாக்க வேண்டும்.

எனக்கு நம்பிக்கைத்தரும் இந்த முடிவை நீங்கள் எல்லோரும் மறுக்க மாட்டீர்கள் என்று நினைத்தே, நான் சுமார் முப்பத்தைந்து ரூபாய் வாடகைக்குள் ஒரு தனி வீட்டையும் அரங்கின் காரியாலயத்திற்காக இராயபேட்டைக்கருகில் அமர்த்தும்படி, நடிகை S.R. ஜானகி அவர்களிடத்திலும், அவர் கணவர் சினிமா டைரக்டர் S. கோசலம் அவர்களிடத்திலும் சொல்லித் திட்டம் செய்துவிட்டேன். இதுவுமல்லாமல் நாம் பேசிக் கொண்ட இரத்தினசாமி நாயடு மகள் அரங்கு நாயகி, நாட்டியம் நடராஜன், மிஸ் பத்மா, லக்ஷ்மிகாந்தன், கமலாபாய், பாலா, நாட்டியக்காரரும், ஓவிய ஆசிரியரும் ஆகிய தனபால், இராஜவேல், பரதநாட்டிய சங்கரிபாய் மற்றும் சாமிரத்தினம் 'லிபரேட்டர்' கூட்டம், சென்னை ரேடியோ நாடக ஆசிரியர் M.N.M. பாவலர் கூட்டம், விடுதலை ஆசிரியர் கூட்டம், செந்தமிழ்ச் செல்வி கூட்டம், மைலாப்பூர் கலாசாகரம் (இசை, நடனம், ஓவியம், சிற்பம், கதகளி பயிலும் பாடசாலை) கூட்டம், சுயமரியாதைக் காரர்களின் பல்பெருங்கூட்டம் ஆகிய அனைவரும், நாம் சென்னையில் துவக்கும் தேதியையும், இடத்தையும் மிக்க ஆவலாக நிமிடந்தோறும் எதிர்பார்த்துக் கொண்டிருக்கிறார்கள் என்பதைத் தங்கட்கு அறிவிக்க விரும்புகிறேன்.

சென்னையில் துவக்கும்போது ஆரம்பத்திலிருந்து மூன்று பேர் அல்லது நான்கு பேருக்குத்தான் சம்பளம் கொடுக்க நேரிடும். எல்லோருக்கும் (எல்லோருக்கும் என்றால் நமக்கு வேண்டிய சுமார்

பதினைந்து பேர்) காரியாலயத்திற்கு வரும்போது, போம்போது ரிக்ஷா, டிராம் சிலவுக்குத்தான் கொடுக்க வேண்டும். காரியாலயத்தில் தங்கும்போது சாப்பாடுதான்! இப்படி இரண்டு மாதம்! இந்த இரண்டு மாதத்தில் அரங்கு நடைபெறும் நிலைமையை அடைந்து விடும். அப்போது, அவர்கட்குத் தக்கபடி ஊதியம் பேசி 'எக்ரிமெண்டு' முடித்துக்கொள்ள வேண்டும்.

இந்த இரண்டு மாதத்திற்கு நாம் செலவு செய்ய வேண்டிய தொகை சுமார் அறுநூறு ரூபாயாகவிருக்கும். முதல் பிளே (Play) நடத்தி முடிக்கும் வரைக்கும் பப்ளிசிட்டி (Publicity), நகை, உடை, வாடகை உள்பட ஆயிரத்து நானூறு, அறுநூறு ஆக இரண்டாயிரம் ரூபாயாக இருக்கும்.

அதற்குமேல் தக்க வருமானத்தை எதிர்பார்க்கலாம். அரங்கின் அபிவிருத்தியை எதிர்பார்க்கலாம்.

அங்கு, இவற்றையெல்லாம் கலக்க வேண்டிய தோழர்களிடம் கலக்கவும்.

சென்னையில் தங்கியிருக்கத் தங்கள் வழியில் நடிகர், வாத்தியக் காரர் இருந்தால் திட்டப்படுத்திக் கொள்ளவும். மற்றபடி அவ்விடத்தில் அரங்குக்குப் பணம் எவ்வளவு சேர்ந்தது? இதில் முக்கியமாகக் கவனம் செலுத்தக் கேட்டுக்கொள்கிறேன்.

இது கண்டவுடன் தாங்கள்

அ.பழ. பழநியப்ப செட்டியார்,

'முத்தமிழ் நிலையம்'

மேனேஜிங் ஏஜண்டு

விவேகானந்தா கல்விக்கழகம்

ஆவினிப்பட்டி (Ramnad Dt) என்ற விலாஸத்துக்குத் தொகையை

அனுப்பிவிட வேண்டியது.

நிற்க

நான் இந்த மாதம் இங்கிலீஷ் இருபத்து ஏழு (27) இரவு முதல் ஆறு நாள் விடுமுறையில் இருப்பேன். நீங்கள் இதற்குள் சுமார் ஆயிரம் ரூபாயாவது தயார் செய்துவிட்டு, குறைந்த பட்சம் ஐநூறு ரூபாயாவது கையில் எடுத்துக்கொண்டு, இருபத்தாறாம் தேதிக்குள் புதுவைக்கு நேரே வந்துவிட வேண்டும்.

தங்கள் கூட நமது தோழர் கிருஷ்ணராஜ் அவர்கள் வரக்கூடு மானாலும் அவசியம் அழைத்து வரவேண்டும்.

இதனுடன் வைத்துள்ள பீஸ் (துண்டு) கடுதாசியைப் போல் சென்னை யில் நமக்கு வேண்டிய இடத்தில் ஏராளமாக இருக்கிறது. அதில் பத்து மணங்கு காகிதம் உடனே நாம் வாங்கி விட வேண்டும். நம் காரியத்திற்கு இக்காயிதம் உயிர். நாள் கடந்தால் கிட்டாது. கடையில் வாங்க வேண்டுமானால் இதற்கு நாம் கொடுக்கும் விலையை விட சுமார் ஐந்து பங்கு கொடுத்தாலும் கிடைக்கும் என்பது சந்தேகம்.

இவற்றிற்கெல்லாம் இது கண்டவுடன் விவரமாகவும், தெளிவாகவும், அவசரமான பதிலை எதிர்பார்த்துக் கொண்டிருக்கிறேன். இடையில் நாட்கள் இல்லை. கிருஷ்ணராஜ் அவர்களுக்கு இந்த முக்கியமான லெட்டரைக் காட்டி, அவர்களுடைய உறுதியான பதிலையும் தெரியப்படுத்தவேண்டும். மற்றும் தோழர்கட்குத் தெரியப்படுத்தவும்.

தங்கள்
பாரதிதாசன்

♦ ♦ ♦

கடிதம் - 20

13.11.43

அன்புள்ள தோழர் செல்லப்ப ரெட்டியார் அவர்கட்கு நலம்..

தங்கள் சுருக்கமான கார்டு வந்தது. நான் இன்று காலையில் தான் சென்னையிலிருந்து வந்தேன். நான் இரண்டு முறை தாங்கள் போனபின் சென்னை சென்று திரும்பினேன். கம்பெனி *... ..
... ..
... .. சீக்கிரம் முடியும்.

நீங்கள் ஊருக்குச் சென்று பல நாட்கள் சென்று மடல் எழுதினீர்கள். அதற்குள் எனக்குப் பலவித யோசனைகளை உண்டாக்கிற்று. அன்றிரவு நாம் வீதியில் ஷாப்புக்கடையின் குறட்டில் உட்கார்ந்து பேசிய பேச்சுகள், என் வாழ்க்கையிலேயே சோககரமான கட்டம்.

இன்றைக்குச் செட்டியார் எழுதிய கடிதத்தில் அரங்கு விஷயத்தைப் பற்றி எழுதியுள்ளார்கள். மற்றும் அவர்கள் புத்தக வெளியீட்டுக்காகச் சுமார் 900 ரூபாய்க்குச் சரக்குகள் வாங்கியுள்ளார்கள். நான்கூட 50/- முன்முறை சென்னை சென்றபோது கம்பெனிக்குக் கொடுத்து வந்தேன். செட்டியார் வந்தால், அவர்களிடம், அரங்கு விஷயத்தை அவர்களே நடத்திக் கொள்ளும்படி சொல்லச் சொன்னாலும் சொல்லியிருக்கின்றேன். இதுபற்றிக் மடல் எழுதவும். அரங்கு விஷயம் எனக்கு முழு நம்பிக்கையை உண்டாக்குகிறது. கெடுதல் இராது என்று தோன்றுகிறது. அப்படி தங்கட்குப் படுகிறதா? என்பதை அறிய எனக்கு அடிக்கடி ஆவல் தோன்றுகிறது.

கதை எழுதியாய் விட்டது. ஒரு நகல் எடுத்து உடனே அனுப்பி வைக்கிறேன்.

கோசலம். உதாரன்.

ஜானகி அமுதவல்லி

பிறர் பின்பு.

* இவ்விடத்தில் சில வரிகள் சிதைந்துள்ளன.

சட்டையப்பன் வராததால் வேலை மிதப்படுகிறது. சீக்கிரம் வருவான் என்று ராஜவேல் சொல்லுகிறான் - பார்க்கிறேன். மீண்டும் தங்களை ஒன்று கேட்கிறேன்.

இது பற்றி மன்னிக்கவும்.

இனிமேல் அரங்கு விஷயத்தில் - இடையில் - சிரத்தை குறையாதிருக்குமா? இதோடு நிறுத்திவிட்டால் தேவலை என்று கூடச் சொன்னீர்கள். இனிமேல் அப்படி வராதென்று உறுதி கூறுங்கள். இல்லாவிட்டால் மற்றவர்களைக் கொண்டு நடத்தும்படி ஏற்பாடு செய்யலாம். பதில் தேவை.

(ஒப்பம்) - பாரதிதாசன்

உயர்திரு. கிருஷ்ணராஜ் ரெட்டியாருக்குச் சொல்லவும்.

பா.

♦ ♦ ♦

கடிதம் - 21

19.11.43

திருவாளர் செல்லப்ப ரெட்டியார் அவர்கட்கு

நலம். தங்கட்கு எழுதிய கார்டு கிடைத்திருக்கும். அதற்குப் பதில் எதிர்பார்த்தேன். கிடைக்கவில்லை. சென்னைக்குச் செல்வது எப்போது? அல்லது ஆள் அனுப்புவது எப்போது? நடிகர்கள் சேர்க்கப் படுகிறார்கள். அட்வான்ஸ் ஏதாவது கொடுத்து எழுதி வாங்காததால், கமலா என்ற பெண் - வருகிறேன் என்று கூறிப் பிறகு மறுத்து விட்டதாகத் தெரிகிறது. இத்தனை நாட்கள் கடிதம் இல்லாமல் இருக்கிறீர்கள்? தொடர்ந்து கவனிக்காவிட்டால் சாப்பாட்டுச் செலவு வாடகை வீண்தானே!

கதை முடிந்துவிட்டது. பாட்டுக்கள் செலக்ட் ஆய்விட்டன. தனிப் பேச்சு - 'எழுந்திரு தமிழா' - முடிந்துவிட்டது - ஓர் இரவுக்கு வா - புத்தகம் முடித்து அனுப்பிவிட்டேன். சிறிது கற்றுக் கொண்டதும் அச்சிட வேண்டியது. சென்னைக்குப் போகிற தேதியைத் தெரியப் படுத்தவும்.

மோனகிராம் ஆயிற்று தாள் வேண்டும்.

உடனே பதில் எழுதவும்.

பாரதிதாசன்

நண்பர் கிருஷ்ணராஜ் ரெட்டியாருக்கு நலம் கேட்கவும்.

POST CARD

ADDRES ONLY

INDIAPOSTAGE

திரு

செல்லப்ப ரெட்டியார்

போடி நாயக்கம்பட்டி

நாமக்கல்.

♦ ♦ ♦

கடிதம் - 22

20.11.....

அன்புறுதோழர் செல்லப்ப ரெட்டியார் அவர்கட்கு நலம். நேற்று எழுதிய என் கடிதம் தங்கட்குக் கிடைக்கும். தங்கள் கவர் இன்று கிடைத்தது. 3000 ரூபாய்க்கு மேற் போகாது. தங்கள் கடிதம் எனக்கு மிக்க மகிழ்ச்சியை உண்டாக்குகிறது. நீங்கள் கட்டாயம் 2 அல்லது 23ல் புதுவைக்கு வந்து சேரக் கோருகிறேன். நீங்கள் சென்னையில் இந்த முறை ஒரு மாதம் தங்கினால் போதும் என்று நினைக்கிறேன். இராஜவேல் கூறிய சங்கீத வித்வான் தகவல் கிடையாது. ஆகையால் சுரஞானமுள்ள வித்வான் ஒருவரை அழைத்து வந்தால் போதும். நட்டுவனும் இன்னும் வந்து சேரவில்லை. இந்த இருவரால் நாட்டியம் தாமதப்படுகிறது. ஓரிரவுக்கானவை தயார். அதை அச்சிட வேண்டும் சில நாட்களில். அங்குள்ள தோழர்கட்கும், கிருஷ்ணராஜ் அவர்கட்கும் என் வாழ்த்து.

பாரதிதாசன்

குறிப்பு :

“தேன்” தேவை

தினை வந்தால் மிக நன்று.

எடுத்துவரச் சிரமமாக இருந்தால் தேன் மாத்திரமாவது

கொண்டு வரவும்.

பாரதிதாசன்

♦ ♦ ♦

- ஆண்டு குறிப்பிடாமல் அஞ்சல் அட்டையில் எழுதப்பெற்ற கடிதம்.
- முத்தமிழ் நிலைய உருவாக்க முயற்சிகளில் ஈடுபட்ட தொடக்க காலத்தில் எழுதப் பெற்றதாக கருதத்தகும் இக்கடிதம் நாள், மாதக் குறிப்பு மட்டும் இடம்பெற்றுள்ளது.

கடிதம் - 23

புதுச்சேரி

8.1.44

அன்புள்ள திரு. ரெட்டியார்

அவர்களுக்கு வணக்கம்.

நானும், வை.சுவம், கோனாப்பட்டார்களும் திருமண விஷயமாகப் பேசி முடிவு செய்த திட்டப்படி, இன்று வை.சுவக்கு ஒரு மடல் எழுதியுள்ளேன். அந்தக் கடிதத்தின் நகலை இதில் வைத்திருக்கிறேன். இதை மனதில் வைத்துக் கொண்டு, தயவு செய்து தாங்கள் கருருக்கு நேரில் மாப்பிள்ளை இருக்கும் இடம் தேடிச்சென்று, நான் தங்களை அனுப்பியதாகச் சொல்லிப் பேசவும். அதில் சொல்லியுள்ள திட்டங்களை அவர்களிடம் (கண்ணப்பரிடம்) கூறிப் பதில் தெரிந்து எழுதவும். ஏன் தங்களை அனுப்புகிறேன் என்றால் வை.சுவ மூலமாகத் தான் மணமகனுடைய கருத்து எனக்குத் தெரிவிக்கப்பட்டது. நேரில் என்னிடம் திருமணப்பேச்சு நடக்கவில்லை. ஆதலால் ஒருவருக்கிருவராகக் கலந்துபேச வேண்டுமென்று நான் நினைக்கிறேன்.

பாரதிதாசன்

♦ ♦ ♦

கடிதம் - 24

8.1.44
புதுச்சேரி

உயர்திருவாளர்

வை.சு. மஞ்சளாபாய் அவர்கட்கு நலம்.

எனக்குத் தங்கையின் உடல் நலத்தை அடிக்கடி தெரியப் படுத்திக் கொண்டிருக்க வேண்டுகிறேன்.

*** **

நேற்று நான் சென்னையினின்று எழுதிய கடிதம் கிடைத் திருக்கும். மற்றும் உறுதியான செய்தியை இதில் எழுதுகிறேன்.

*** **

*மகமகனாடைக்குப் பணம் வந்திருக்கும். பெண்ணுக்காக மாப்பிள்ளை வீட்டார் கலியாணச் செலவுக்கு அவர்கள் தருவதானால், நாம் போட்ட திட்டம் திருமணம் நடத்துவது முடியாது. நிலைமைக்குத் தக்கபடி தான் போக வேண்டும். கண்ணப்பர் திருமணம் நடக்கும்போது கண்ணப் பரின் தங்கை திருமணத்தில் ஆகும் செலவைக் காட்டினால் நாம் சரசுவதி திருமணத்தில், வசந்தா செலவை நினைக்க வேண்டும்.

*** **

திருமணத்தின் முன்பே இருவர் படமும் தயார் செய்வதே வெளியிடுவது நல்லது திருமண அழைப்பில்...

திருமணம் 23.01.44 இல் நடைபெறும் அல்லவா? திருமணம் 5 நாள் இருக்கையில் நாங்கள் அங்கு வந்தால் போதுமா? இதை நன்றாய் யோசித்து உடனே பதில் எழுதிவிடவும். அதற்கு முன்பும் வர முடியும்.

*** **

திருமணத்தின் நாள்முன்பே நோட்டீஸ் அழைப்பிதழ் அடித்து எங்களுக்கு அனுப்பிவிடவும். அழைப்பிதழ் அடிக்குமுன்பே எனக்குக் காட்டவும்.

சரசுவதிக்கு, கம்மல், மூக்குத் திருகு, கால் ... கட்டாயம் அழைக்கப்படவேண்டிய விரிவான திட்டத்தில், வரை நாமக்கல் ரெட்டியார் வந்திருப்பார்கள் நான்கு நாட்கள் முன்பே நான் கொடுக்க வேண்டிய 250 ரூபாய் வந்து சேரும். எப்போது அது வேண்டும் என்பதைத் தெரிவிக்கவும்.

பாரதிதாசன்

♦ ♦ ♦

- * மணமகனாடைக்குப் என இருக்க வேண்டும்.
- இக்கடிதத்தில் செய்திகள் ஆற்றொழுக்காக இல்லை.

கடிதம் - 25

8.1.44

புதுச்சேரி.

அன்புள்ள தோழர்கள் கிருஷ்ணராஜ், செல்லப்ப ரெட்டியார் அவர்கட்கும், அன்புள்ள தோழர் கருப்பண்ணன், பெருமாள் முதலிய தோழர்கட்கும்,

அன்புடன் தெரிவிப்பது:

என் மகள் சரசுவதிக்கும், கரூர்த் தோழர் கண்ணப்பருக்கும் 23.01.44ல் பெரியார் தலைமையில் கானாடு இன்பமாளிகையில்*திருமணம் நடக்கிறது. தாங்கள் முன்னதாகவே வந்திருந்து திருமணத்தை நடத்தித் தரவேண்டுகிறேன்.

நான் நேற்று புதுவைக்கு வந்தேன். நாளை இரவு சென்னைப் புறப்படுகிறேன். அரங்கு (நிலையம்) செவ்வனே நடைபெறுகிறது. பதில் கடிதம் சென்னைக்கே எழுதவும்.

ஒப்பம்

பாரதிதாசன்

♦ ♦ ♦

*இக்கடிதத்தில் குறிப்பிட்டவாறு கானாடுகாத்தானில் நடைபெறவில்லை. திருச்சியில் பதிவுத் திருமணம் நிகழ்ந்து மணமகன் ஊரான கட்டிப்பாளையத்தில் வரவேற்பளிக்கப்பட்டது.

கழதம் - 26

19.1.44
புதுச்சேரி

தமிழ் வாழ்க
முத்தமிழ் நிலையம்
சாந்தோம் ஹைரோடு, சென்னை

தோழர்

செல்லப்ப ரெட்டியார்,
கருப்பண்ணன் அவர்கள்,
கிருஷ்ணராஜ் அவர்கள்

தங்கட்கு நான் எழுதினேனென்று முருகு இருந்து விட்ட விஷயமும், முருகு எழுதினாரென்று நான் இருந்து விட்ட விஷயமும் இன்று விளங்கிற்று! திருமணத்தில் தாலிகட்ட மறந்ததுபோல் இருக்கிறது இந்த விஷயம். தோழர் கா. பெருமாளுக்கும் தெரிவிக்க. பிறருக்கும் தெரிவிக்க. 75 அழைப்பிதழ் அனுப்பியுள்ளேன்.

பெண்ணுடன் 20.1.44 இரவு புதுவையில் இரயிலேறி, 21.1.44ல் திருச்சி ஜங்ஷனில் இறங்கி நேரே (காலை) வேதாசலம் வக்கீல் வீட்டில் இறங்கி - அங்கு - ரிஜிஸ்டர் முடித்து, உடனே மத்தியான சாப்பாடு கே.ஏ.பி. வீட்டில்* முடித்துக்கொண்டு, மாலை கருணாநிதி பார்க்கில் காப்பி சாப்பிட்டு - இரவு சாப்பிட்டு உடனே அதாவது 21.1.44 இரவு கட்டிப்பாளையம் நோக்கிப் புகலூர் போக வேண்டியது. இந்தத் திட்டம் திருச்சியில் அனைவர்க்கும் தெரிவித்தாய்விட்டது.

நாமக்கல் - முத்துகாபட்டி நம் தோழர்கள் அவைகளை அறியும்படி செய்க.

தாங்கள் மூவரும் திருச்சிக்கு வந்து அங்கிருந்து புகலூர் வந்து திருமணத்தைச் சிறப்புவிக்க வேண்டுகிறேன்.

தங்களன்பன்
பாரதிதாசன்

♦ ♦ ♦

N.B அழைப்பு தாமதமாக வருகிறது. காரணம் நேரில் கூறுகிறேன்.

பாரதிதாசன்

சேலத்தில் தியேட்டர் அகப்படாததாலும் இடையில் நாடகத்தின் பிரதான நடிகைக்குக் காய்ச்சல் ஆனதாலும் குறிப்பிட்ட தேதியில் சேலத்தில் அரங்கு தடைப்பட்டது. அடுத்த தேதியில் - இடம் - நாம் திருச்சியில் சந்தித்து முடிவு செய்வோம். அநேகமாக - 23.1.44 திருமணத்தின் பிறகு சமீபத் தேதியில் நடத்தப்பட்டுவிடும்.

பாரதிதாசன்

♦ ♦ ♦

* இது திருச்சிராப்பள்ளிக் கழகத்தோழர் சங்கரன் வீடு.

கழதம் - 27

1.2.44

சேலம்:

உயர்திரு. செல்லப்ப ரெட்டியார், கிருஷ்ணராஜ் ரெட்டியார், கருப்பண்ண கவுண்டர், பெருமாள்

அனைவர்களுக்கும் அன்புடன் தெரிவிப்பது: நான் நேற்று புறப் பட்டு இன்று 4 மணிக்கு இங்கு வந்தேன். ஆகவேண்டிய காரியங்களைச் செய்து வருகிறேன்... ஈடுபடுத்தியுள்ளேன்.

ஏற்கனவே சேலம் பக்கத்தில் அரங்கு விஷயம் பேசப்பட்டு வருவதும் அதை ஆவலோடு எதிர்பார்த்து வருவதும் அறிய எனக்கு ஆச்சர்யமாயிருக்கிறது.

வரும்போது தேன் (செல்லப்ப ரெட்டியார்) கொண்டு வருவதை எதிர்பார்க்கிறேன். எப்போது வருகிறீர்கள்?

நோட்டீஸ் நாளைக்குள் கைக்கு வந்துவிடும். கருப்பண்ண கவுண்டர் பேருக்கு புக்போஸ்ட் செய்கிறேன். அந்தப்பக்கம் பரப்பவும்.

பிற பின்

பாரதிதாசன்.

சமையல் கருப்பையாவை உடனே புதுவைக்கு என் வீட்டிற்கு அனுப்பிவைக்கவும். அவன் வரும்போது சைக்கிள், தேங்காய்ப்பூ டவல், வேஷ்டிகள், படுக்கை கட்டும் துப்பட்டி இவைகளைக் கொடுத்தனுப்பவும்.

உடனே பதில்

ஒப்பம்

பாரதிதாசன்

- அங்கு சினிமா நடக்கிறதா? அதில் விளம்பரம் போடும்படி (சிலைட்) ஏற்பாடு செய்யமுடியுமா? முயற்சி செய்க.

பா.

♦ ♦ ♦

- மூலக்கடித்தின் மேற்பகுதியில் இப்பகுதி (Contd - என்னும் குறிப்புடன்) இடம் பெற்றுள்ளது.

கடிதம் - 28

தமிழ் வாழ்க
முத்தமிழ் நிலையம்
சாந்தோம் ஹைரோடு - சென்னை.

25.2.44

புதுச்சேரி

அன்புள்ள செல்லப்ப ரெட்டியார் அவர்கட்கு, நலம்.

தங்கள் கடிதம் வந்தது. நான் சேலத்திலிருந்து புதுவைக்கு வந்தது முதல் தினமுந்தான் கடிதம் எழுதுகிறேன். அதுவும் விரிவாக. ஆனால் அந்தக் கடிதம் வந்ததாகவோ அக்கடிதங்களில் கேட்டிருந்தவைகட்குப் பதில் சொல்லும் முறையிலோ பதில் இல்லை. நான் நிலைமையைப் புரிந்து கொள்ளாத முறையில் சுருக்கமாகக் கடிதம் கிடைக்கிறது. காரணம் தெரியவில்லை. உடைகள் நகைகள் கொடுத்தாகிவிட்டனவா? பிரின்ஸ்பால் பாத்திரம் முதலியவை கொடுக்கப்பட்டனவா? பணமும் கொடுக்கப் பட்டனவா? எப்படி? ஏது? இன்னும் கையிருப்பில் பணம் உண்டா? இல்லாவிட்டால் சேலம் போல் நாமக்கல்லிலும் அவமானம் தானே? முருகப்பா என்ன கொண்டு வந்தார்? எப்போது போனார் தம் ஊருக்கு? முன்னமே போவாததற்குக் காரணம் என்ன? அரங்கு பகுதியைப் பற்றிச் செட்டியாருக்கு என்ன அபிப்பிராயம்?

இவைகள் முக்கியமாக எனக்குத் தெரியவேண்டுமென்று நினைக்கிறேன். அனைவரும், என் விஷயத்தில் நல்ல எண்ணம் உடையவர்கள் என்பதை நான் மறுக்கவில்லை. அது பற்றி நான் அனைவரிடமும், நன்றியுள்ளவன் ஆவேன்.

ஓர் இடத்தில் நடத்தி அனுபவித்த பின்னும் வழி, வழி, என்று நாம் இல்லாவிட்டால் அவர் பணம் போடுவார். அவர் இல்லாவிட்டால் நாம் பணம் போடுவோம் என்று ஒருவரை ஒருவர் எதிர்பார்த்து நடத்துவதில் எனக்குப் பிரியம் இல்லை.

அரங்கு விஷயத்தில் அடிப்படையில் செய்யப்பட வேண்டியவை பல உண்டு. அது பற்றி எல்லாரும் சேர்ந்து ஒரு முடிவைப் பண்ண வேண்டியது அவசியம். அதை விட்டு நாமக்கல்லார்களை நம்பி அவர்களையே அனைத்துக்கும் எதிர்பார்ப்பது சரியாகுமா? அவமானமான நிலையில் அபழ தம்முருக்குச் சென்று சென்ற உடன் வெகு கலபமாக பி.எம்.எல் ஊரில் இல்லை. ஆகையால் வேறு வகையில், பணம் தேடிக்கொள்ளுங்கள் என்று தந்தி கொடுக்க வில்லையா? அப்படி ஆனால், அரங்கு விஷயத்தை அவர்கள் கை விட்டமாதிரி இல்லையா? செட்டிமார் எண்ணம் அறியாது மேலே நடத்துவதில் எனக்கு இஷ்டமில்லை. அவர் கொஞ்ச காலமாகவே அரங்கு விஷயத்தில் சிறிதுகூட கவலை இல்லாமலே இருப்பதாக நினைக்கிறேன். பெரியண்ணன் அவர்கள் எங்கே இருக்கிறார்? முருகு என்ன நினைக்கிறார்? எனக்கும், தமிழுக்கும் உயர்வு தேட நல்ல எண்ணத்தோடு முன்வந்த தோழர்கள் எனக்கும், தமக்கும் தமிழகத்துக்கும் அவமானத்தையும், தோல்வியையும் உண்டாக்கும் நிலையில் நடந்து கொள்வதை நாம் ஏன்? அவர்கள் ஏன்? - ஏன் அனுமதிக்கக் கூடும்.

இதே நிலையில் அரங்குப்பகுதி நடக்கும், நடக்காது என்பதைக் கண்டறிந்து ஒரு முடிவுக்கு வர வேண்டும். இதே முறையில் அரங்கு நடக்காது என்பது என் அபிப்பிராயம்.

தனிமுறையில் யாராவது நடத்திக்கொள்ள முன்வருகிறார் களா? தேடவும். அப்படி நடத்திக்கொள்ளுகிறவர் இருந்தால் அவர்களோடு நான் அவர்கட்கு அடங்கி ஒத்துழைக்க... கடமைப்பட்டிருக்கிறேன். இதற்கு அவர்கள் சம்மதிக்கிறார்களா? ... என்பது தெரியவேண்டும்.

அப்படித் தனித்துறையில் நடத்துகிறவர்கள் குறைந்தது 5000 ரூபாயாவது கையில் வைத்திருப்பவராக இருத்தல் வேண்டும். அப்படியில்லாவிட்டால் அரங்கு வாணலி சுடுகிறதென்று அடுப்பில் குதித்த மாதிரிதானே ஆகும்.

அதிகமாக எழுதிவிட்டேன். என்னை மன்னிக்கவும். எனக்குத் தூக்கமில்லை. ஒரே கவலை. நான் இந்தப் புதுவையைவிட்டு வெளிக் கிளம்பவும் இனி முடியாது. எனக்கு அவமானம் உண்டாகலாகாது என்பதே என் கவலை. அதற்கு என்னென்ன செய்ய வேண்டுமோ அதைச் செய்து என் பேரைக் காப்பாற்ற மிகவும் வேண்டுகிறேன்.

இதுவரைக்கும் என் சம்பாதியையோ என் உடற் பிரயாசையையோ கருதியதில்லை. அரங்கு வெளியீடு - நிலையத்தின் முற்போக்கு ஒன்றையே கருதி வந்திருக்கிறேன்.

ஷேர்க்காரர் மீட்டிங்கு நடப்பதற்கு நான் வர வேண்டும் என்று முருகப்பா எழுதுகிறார். நான் வரவும் முடியவில்லை. வரவேண்டியது மில்லையே. நான் ஷேர்க்காரனல்ல. அவர்கள் முடிவுக்கு நான் காத்திருக்கிறேன். மறுக்கப்போவதில்லை.

இனி - அரங்கு உயிரோடு நல்ல நிலையில் நடக்க வேண்டியதற்கு 5000 ரூபாய் இருந்தால் நலம்.

I. உடை நகை	500 ரூ.
II. சீன் திரை	500 ரூ.
III. சிறிய பொருத்தமான டோர் மரச்சாமான்கள்	1000 ரூ.
IV. மடக்கு நாற்காலிகள் பெஞ்சி மரங்கள் (காலரி) பிரயாணப் பெட்டிகள்	500 ரூ.
V. வாத்தியம் (புதுக்குதல்)	200 ரூ.
VI. அழகான - வீதி சுற்றும் விளம்பரங்கள்	200 ரூ.
VII. சையிடுகள்	2100 ரூ.
ஆக	5000 ரூ.

- பாரதிதாசன்

♦ ♦ ♦

கடிதம் - 29

தமிழ்வாழ்க

முத்தமிழ் நிலையம்

சாந்தோம் ஹைரோடு, சென்னை.

அன்புள்ள தோழர் செல்லப்ப ரெட்டியார், கிருஷ்ணராஜ் ரெட்டியார், கருப்பண்ண கவுண்டர், பெருமாள் அனைவர்க்கும், நலம்.

கம்பெனி கலைந்துவிடுகிறது என்ற வார்த்தையை உபயோகிக்க வேண்டாம். சில நாட்கள் ஓய்வு. சீன் உடை முதலியவை தயாரிக்கவும்.

முருகுக்குக் கடிதம் எழுதியிருக்கிறேன். பானர் முதலியவைகளையும் நாமக்கல்லிலேயே வைத்துவிட்டுப் போகட்டும் - வைத்திருங்கள். சுற்றுக் கடிதம் அனுப்பியிருக்கிறேன். அதில் அனைவரிடமும் கையெழுத்து வாங்கி எனக்கு அனுப்பவும். சுற்றுக் கடிதத்தைப் பெயர்த்தெழுதுங்கள்.

கணக்குகளை, நன்றாய்த் தெரிந்துகொள்ளுங்கள். வேண்டுமானால் கணக்கு விவரத்திற்குக் காப்பி எடுத்துக் கொள்ளுங்கள்.

நடிகரின் முகவரி: அவர்களின் மாதச்சம்பளம் இந்த விவரத்தின் காப்பி ஒன்றையும் கட்டாயம் அனுப்பிவையுங்கள். புதுவை ஆர்ட்டிஸ்டு ஐகநாதனுக்குச் சேரவேண்டியதில் முக்கால் பங்காவது கட்டாயம் பணம் அனுப்பிவையுங்கள். மேலே புதுவைப் பக்கம் நிலையத்தை அழைத்து நடத்திப் போக ஏற்பாடு செய்கிறேன். கலைந்தே போய்விடாது.

எழுதியுள்ள பாடல் சுரம் முதலிய அனைத்தின் காப்பிகளையும் எனக்கு அனுப்பிவையுங்கள்.

நீங்கள் சந்தர்ப்பம் இருந்தால் வந்து போவதுதானே.

புத்தக வெளியீடு நடக்கட்டும். நம் தோல்விக்கு ஆறுதல் உண்டாகும். மற்றும் முருகுக்கு எழுதிய கடிதத்தைப் பாருங்கள்.

சைக்கிள், துணிமணி, படுக்கையின்வார் முதலியவை அனுப்பி
வையுங்கள்.

உங்கள் அனைவருக்கும் என் நன்றியும் வாழ்த்தும்.

நீங்கள் என் பொருட்டு இந்நாள் வரை செய்த நன்றியையும்
இனியும் தாங்கள் என்பொருட்டு நடந்துகொள்ள இருக்கும் துணைப்
பாட்டையும் நினைக்க நினைக்க என் நெஞ்சம் உங்கள்பால் இனி
நான் நடந்துகொள்ள வேண்டிய முறையை உருவாக்குகிறது.

உம்மை என்றும் மறவாத

பாரதிதாசன்

விரிவான பதில் எதிர்பார்க்கிறேன்.

♦ ♦ ♦

கடிதம் - 30

3.4.44

அன்புள்ள தோழர் செல்லப்ப ரெட்டியாரவர்களுக்கு, நலம். கடிதம் வந்தது. அதற்கு முன் ஒரு கடிதம் வந்தது. இப் பக்கத்தில் அரங்கை - கண்ட்ராக்டில் நடத்த ஒருவர் முன் வந்து அது பற்றிய பேச்சு நடத்திக் கொண்டிருந்தார். **முடிவு வரைக்கும் நடத்திருந்தால் பணி, யார் காலத்தில் முனிரத்தினம் இங்கிருந்தார்கள்.** கடிதம் எழுதாமலுக்குக் காரணம் இதுதான். நேற்றுத்தான் முடிவு தெரிந்தது. அவர்களிடம் பணம் சுருக்கம். முடியாது.

இங்குப் புத்தக விஷயமாக முருகப்பா முருகு வந்தார்கள். புத்தகங்கள் சிலவற்றை எடுத்துப் போனார்கள். அதில் தாங்கள் முன்னேற்றத்திற்குப் பணம் எதிர்பார்க்க முடியவில்லை. முருகப்பா சென்னையில் புத்தகம் அச்சிட்டுக்கொண்டிருக்கிறார்கள். தங்கள் வருகையை எதிர்பார்க்கிறேன். நான் 5.4.44 முதல் 10.4.44 வரையில் புதுவையில் இருக்கமாட்டேன். சென்னை செல்லுகிறேன் சம்பந்தம் சீனிவாசன் விஷயமாக -

என் வாழ்த்துக்களைத் தோழர்கள் கிருஷ்ணராஜ் ரெட்டியார்க்கும் கவுண்டர் பெருமாள் அனைவர்க்கும் தெரிவிக்கவும்.

எந்த முறையிலாவது நாமக்கல்லில் மீண்டும் நடத்த வேண்டும் என்று தாங்கள் விரும்புவது இயற்கையே.

ஆவன செய்வோம்.

ஒப்பம்

பாரதிதாசன்

நீங்கள் வரும்போது	POSTCARD	9	9
மறவாமல்	ADDRESS ONLY	Ps	Ps
I. தேன்	தோழர்		
II. சேலம் அச்சுக்கூடத்தில்	கருப்பணக் கவுண்டர் அவர்கள்		
வேறு எங்கேயோ இருக்கும்			
‘இன்ப இரவு’ கொண்டு வரவும்			பா

♦ ♦ ♦

♦ தெளிவு தேவையெல்லாம் புகுதி.

கடிதம் - 31

18.4.44

புதுச்சேரி

அன்புள்ள தோழர் G.P. அவர்களுக்கு* நலம்.

கார்டு கிடைத்தது.

“முத்தமிழ் நிலையம் தமிழ்நாடு” என்பது ஓர் நிறுவனம். அதன் நோக்கம் பாரதிதாசன் நூற்களை வெளியிடுவதும் அந் நூற்களை அரங்கு செய்வதும் ஆம்.

நூற்களை அரங்கு செய்வது என்றால் என்ன?

அது என்ன செய்கிறது?

ஒவ்வோர் இரவிலும், அதாவது ஒன்பதரை மணி முதல் ஒன்னரை மணிவரை 3 ஆம் ஆட்டம் இயல், இசை, நாடகம் என்ற மூன்று தமிழையும் நடத்துவது.

முதலில் இசைப்புலவர் வாய்ப்பாட்டு,

2 பரத நாட்டியம், அலாரிப்புகளும்,

ஐதி, 3 வது பல பாட்டுக்களுக்கு ஓரியண்டல், பரத நாட்டியம், நடைபெறும்.

எப்படி எனில் -

ஒருவன் தோன்றி - ஒரு கருத்தைப் பேசிப் போய்விடுவான். அதன்பிறகு ஒருத்தி (அல்லது ஒருவன்) அதை அந்தக் கருத்தை இசையோடு பாடுவாள். அந்த இசையின்படி அதன்பிறகோ ஒருவன் (அல்லது) ஒருத்தி பரதநாட்டியம் அல்லது ஓரியண்டல் ஆடுவாள்.

இப்படிப் பல பாடல்கள்.

அதன்பிறகு

ஒரு நாடகம் நடைபெறும்.

“புரட்சிக்கவி”

புரோகிராமில் மற்ற விவரம் அறிக.

இந்த ஆக்டர்களை எல்லாம் குறிப்பிட்ட இடத்தில் அழைக்கவும் - இரண்டு நாட்கள் ஊருக்குப் பிடிக்கும் வகையில் ஒத்திகை வைக்கவும். மற்ற செலவுகட்கும் - முத்தமிழ் நிலையத்திற்கும் முதல்நாள் இரவு நடக்க 500 ரூபாயும் அடுத்த நாட்கள் ஒவ்வொன்றுக்கும் நூறு ரூபாயும், (சாப்பாடு இடம் தந்து) கொடுக்க வேண்டும். அடுத்த ஊரில் நடத்திக் கொள்ளவும் செய்யலாம். முதல்நாள் இரவு ஷே. பிற ஷே. ஓர் ஊரில் நாலைந்து நாட்கள் நடத்தலாம்.

ஒப்பம்
பாரதிதாசன்

♦ ♦ ♦

-
- * G. P. என்பது G. பழநிரத்தினமாக இருக்கலாம்.
 - முத்தமிழ் நிலையம் உருவாக்கத்திற்குரிய கட்டமைப்புக் குறித்த பாரதிதாசன் கடிதம்.
 - டாக்டர் மா. அண்ணாத்துரை, பாரதிதாசன் இதழ்ப் பணிகள், ப.26.

கடிதம் - 32

22.4.44

புதுவை

அன்புள்ள தோழர் செல்லப்ப ரெட்டியாரவர்கட்கு

வணக்கம்.

வருவதாகச் சொல்லி ஏன் வரவில்லை? தோழர் கிருஷ்ண ராஜ் ரெட்டியாரும் வருவதாகச் சொன்னார் அல்லவா?

எனக்கு மே 19 முதல் விடுமுறை ஆரம்பிக்கிறது.

எப்போது இங்கு வருகிறீர்கள்?

(ஒப்பம்) பாரதிதாசன்

கருப்பண்ணக் கவுண்டரிடம்

தம்பிக்கு - சைக்கிள் இருக்கிறது என்றார். விலை கேட்டுக் கொண்டு வந்தால் பணம் அனுப்புகிறேன்.

பா.

POST CARD

ADDRESS ONLY

INDIA POSTAGE

தோழர்

செல்லப்ப ரெட்டியார் அவர்கள்,

C/o. கருப்பண்ணக் கவுண்டர்,

பஞ்சாயத்துத் தலைவர்,

நாமக்கல்,

சேலம்.

♦ ♦ ♦

கடிதம் - 33

தலைவர் பெரியார் அவர்கட்கு 26.6.44இல் கவிஞர் பதிவு அஞ்சல் ஒன்றை எழுதியிருந்தார்.

பாவேந்தர் எழுதிய அந்த மடல்:

“கடந்த 27.5.44ல் திருவாரூர் சுயமரியாதை சங்க இரண்டாவது ஆண்டு விழாவில் நான் தலைமை வகித்தேன். அந்த நிகழ்ச்சியைக் ‘குடிஅரசு’ போட மறுத்தது. அன்றிரவு திருவாரூரிலேயே பேசினேன். அதன் நிலையும் அவ்வாறே. சேலத்தில் 19.06.44ல் நடைபெற்ற திராவிடர் மாநாட்டில் பாவலர் பாலசுந்தரம், பாரதிதாசன் வாழ்க்கை வரலாறு பற்றிச் சுமார் இரண்டு மணி நேரம் பேசியுள்ளார். அதை மட்டும் மறைத்துப் பாவலர் பெரியார் வாழ்க்கையைப்பற்றிப் பேசியதாகத் திரித்து வெளியிட்டுள்ளது.

24.6.44ல் வெளிவந்த குடிஅரசில் திருச்சி மாவட்ட மாநாட்டிற்குப் பெரியார் தலைமை வகிப்பார் என்று இருக்கிறது. ஆனால் 17.6.44ல் வெளிவந்த குடியரசில் பாரதிதாசன் தலைமை வகிப்பார் என்று வெளியிட்டிருந்தது. இதன் மூலம் ‘குடிஅரசு’ என்னை அவமானப்படுத்துகின்றது. இரண்டு தடவை திருச்சி வேதாசலம் இரண்டு கடிதம் எழுதித் தலைமை வகிக்கக் கேட்டுக் கொண்டதாலும் அந்த முடிவு தங்கட்கும் சம்மதம் என்று எழுதியதாலும்தான் ஒப்புக் கொண்டேன்.

மற்றபடி நானே ஓரிடம் சென்று பேசவேண்டும் என்றோ தலைமை வகிக்க வேண்டும் என்றோ எப்போதும் நினைப்பது கிடையாது.

ஏற்கனவே தங்கள் பத்திரிகைக்கும், பத்திரிகை நிலையத்திற்கும் ஏகபோக செல்வாக்கினராக விளங்கி வந்தவர்கள் பலர் என்னிடம் எதிர்ப்புக் காட்டியதுண்டு.

நான் தங்கள் பத்திரிகைக்கு எழுதிய பாட்டு ஒன்றைப் புதுவையில் ஒரு கெட்ட நடத்தை உள்ளவரிடம் படித்துக்காட்டி, “நான் இந்தப் பாட்டை விடுதலையில் போடாமல் செய்தேன்” என்றான் உங்கள் ஆதரவு அயோக்கியன் ஒருவன்.

இப்படிப்பட்ட வகையில் அந்தக் கூட்டம், அப்போது நீங்கள் அறிந்து கொண்டிருக்க முடியாவிட்டால், இப்போது அந்த பைலை எடுத்துப் பார்த்தாலும் விளங்கும்.

நான் பிறரைப் பற்றித் தவறாக எண்ணுகிறேன்.

சுயமரியாதை இயக்கத்தில் என்பேர் முன்னுக்கு வருவதில் உங்களுக்கு ஏதேனும் ஆட்சேபம் இருந்தால் அதை மீறி நடக்க நான் எண்ணவே மாட்டேன்.

ஏனென்றால், நீங்கள் பல அயோக்கியர்களை முன்னே தள்ளி, அவர்களாலேயே இப்போது எதிர்க்கப்பட்டு வருகிறீர்கள் உள்ளுக்குள்ளே:

என் குறைகட்குத் தக்க நடவடிக்கை எடுத்துக் கொள்வீர்கள் என்று நான் எதிர்பார்க்கிறேன்.

என்பால் கெட்ட எண்ணமுடைய கூட்டத்தின் நண்பர்கள் உங்கள் ஆபீஸில் இருப்பதும் எனக்குத் தெரியும்”.

♦ ♦ ♦

கழதம் - 34

18.8.44

அன்புள்ள தோழர் சி.பா. ஆதித்தன் அவர்கட்கு வாழ்த்து!

தமிழ்ச்சியின் கத்தி திருத்தமாகப் பெயர்த்தெழுதுவித்துத் தங்கள் பார்வைக்கு அனுப்பியுள்ளேன். ஓய்விருக்குமோ என்னமோ தங்கட்கு! சுவடிகள் வெளியிட எண்ணம் இருந்தால், தமிழ்ச்சியின் கத்தி நன்று என்று தோன்றினால், கொள்கை பிடித்தால், பதில் எழுத வேண்டுகிறேன். இல்லையானால் திருப்பி அனுப்பிவிட வேண்டுகிறேன். அனுப்பும் செலவை நான் ஏற்றுக்கொள்கிறேன் நிற்க.

எனக்குத் 'தமிழன்' தவறாது வந்து கொண்டிருக்கிறது. நன்றி சொல்லுகிறேன்.

திராவிட நாடும், விடுதலையும் தமிழன் பற்றித் தாங்கிப் பேச முடியாத நிலையில் தமிழன் கொள்கை இருந்தது உண்மை. அவ்விரண்டும் ஆதரித்திருந்தால் தமிழன் நிலை இன்று வேறுமாதிரி இருந்திருக்கும் என்பது என் கருத்து.

அட்டைச் சித்திரத்தை நடுத்தெருமாதிரி ஆக்கிவிட்டீர்கள் என்று நினைக்கிறேன். பிறர் அதை பின்னர் மாளிகையாக உபயோகப்படுத்துகிறார்கள். தமிழன் பரவும் வகையில் நடத்தும் முறை அமைந்துள்ளது பற்றி மகிழ்ச்சி அடைகிறேன். நன்றி சொல்கிறேன்.

கல்கி, ஆநந்தவிகடன் கூட்டம் - அவர்களின் சந்தாதாரர் கூட்டம் தமிழனை ஆதரித்தால் போதும் என்பவருக்கு நான் வேறு ஒன்றுதான் சொல்கிறேன். இப்போதும் அக்கூட்டத்தின் மனப்பான்மையின் அடிமட்டம் இப்போது எனக்குத் தெரிகிறது. கொஞ்சம் வெளிப்படையாகவே! எனக்குத் தோன்றியவற்றைச் சொன்னேன். அவைகளில் எள்ளத்தனை சரியிருக்குமாயின் வேண்டுவன செய்வீர்கள்.

‘தமிழன்’ காரியாலயத்தில் கையிருப்புள்ள ஒருவரின் நாற்காலி காலியாயிருக்கிறது. குறைகிறார்

கோல் கழியல்ல, ஆட்சி!

கோல்கோடி மாராயஞ்செய்யாமை முன்னினிதே என்றார் பெரியாரும்.

பாரதி பற்றி திரு. சோமசுந்தரபாரதி எழுதுகிறார் பாரதி மலரில். 14 வயதில் பாரதிக்கு மீசை முளைத்தது என்று.

கொஞ்சம் பெரிய இடத்தில் ஏற்படும் பிழை, சோர்வு கலங்கரை விளக்கம் போல் வாசகர் கண்ணில் படும்.

♦ ♦ ♦

-
- ♦ தமிழன் இதழ் பற்றி சி.பா. ஆதித்தனாருக்கு.
 - ♦ டாக்டர் மா. அண்ணாத்துரை, பாரதிதாசன் இதழ்ப் பணிகள், ப.120.

கடிதம் - 35

4.10.1944

அள. லட்சுமணனுக்கு எழுதியது

சாதி, மதம், சடங்குகள், கடவுள் நம்பிக்கை, சாதிகள் இல்லை. மதம் மக்கட்கு அபின். கடவுள் நம்பிக்கை, தன்னம்பிக்கை எதிர்ப்பு. சாதிப் பற்று, சமயப்பற்று, கடவுள் நம்பிக்கை இவை ஒழிதல் வேண்டும். ஒழியாத வரை. மக்கள் முன்னேற்றமில்லை. நீ புரட்சியைத் தூண்டு: புரட்சிசெய்.

♦ ♦ ♦

-
- ♦ மன்னர்மன்னன், கறுப்புக் குயிலின் நெருப்புக் குரல், ப.346.
 - ♦ அள. லட்சுமணன் 25.09.44இல் கவிஞர்க்கு எழுதிய மடலுக்காக விடை மடல்.

கழதம் - 36

12.11.1944

Bhararthidhasan
Camp : Pondicherry

தோழர் ராஜவேல்,

நலன்!

தோழர் சம்பந்தமிடமிருந்து லெட்டர் வந்தது. அதில் சென்ற ஞாயிற்றுக்கிழமையே அவர் புதுவைக்கு வருவதாய்க் குறிப்பிட் டிருந்தார். இன்று வரைக்கும் வரவில்லை.

1. நீ அவரிடம் போ. அவர் விலாசம் : Chandra Picture, 57 பூந்தமல்லி ரோடு” - நிலைமையைத் தெரிந்துகொள். அவர்கள் கையில் பணப் புழக்கம் இருக்கிறதா என்பதை ஊன்றிக் கவனி.
2. நான் ஏன் இதைக் கூறுகிறேன் என்றால், இங்குத் தமிழிசைக் கழகம் என்றதோர் நிறுவனத்தை ஏற்படுத்தியுள்ளேன். அதன் நோக்கம் தமிழ்ப் பாடல்களை நாட்டுக்கு இயற்றித் தருவது. நன்றாக வேலை செய்யத் தலைப்பட்டிருக்கிற நிலையில், அதன் வருவாயையும் விளம்பரத்தையும் கருதி இங்குள்ள என் நண்பர்கள் நடராஜனை அழைத்து, டான்ஸ் நடத்துவித்தால் நலமாய் இருக்கும் என்கிறார்கள். அப்படி நடராஜனையும் பட்டம்மாளையும் வாத்தியக்காரரையும் இங்கு அழைத்து நடத்துவதாய் இருந்தால் மூலதனமாக ஏதாவது 100 ரூபாயாவது வேண்டும் நல்ல வசூல் ஆகும். தோழர் சம்பந்தத்திடம் பணமிருந்தால் - அவர் புதுவைக்கு வரும் போது பட்டம்மா நடராஜன் பார்ட்டியைக் கூட்டி வரவும், புதுவையில் முன்னின்று நடத்தித் தரவும் சௌகரியப்படும் அதற்காகத்தான் சொன்னேன். இதை மனதில் வைத்துக் கொண்டு முதலில் சம்பந்தத்தின் நிலையைக் கவனித்து - அவரிடம் இதைக் கூறி, முடியுமானால் அமாவாசைக்கு முன் தகவல் தெரிவித்தால் அமாவாசை தினம்

இங்கு விசேஷ மானது) நடத்தி விடலாம். இங்குள்ள வெள்ளைக் காரர்களும் வருவார்கள்.

3. சம்பந்தமிடம் பணப்புழக்கம் இல்லாமையைத் தெரிந்து கொண்டால், நீ அவரிடம் சொல்லாதே.

சம்பந்தம் அவர்கள் நல்லது என்று தாராள சிந்தையுடன் ஒத்துக் கொண்டால், அதன் பிறகு நடராஜனைக் கலந்து கொள். நடராஜனுடன் சென்று பட்டம்மாளைக் கலந்து கொள்.

நாளைக்கே பதில் எழுது.

பட்டம்மா, பிள்ளை, தாயார், நய்னார் இவர்கட்குச் செலவுண்ணலாம். நடராஜனுக்கும் அவ்வாறே. வாத்தியத்தில், தபேலா மாத்திரந்தான் அங்கிருந்து வரலாம். கூடுமானால், நூதன வாத்தியம் இரண்டு சேர்த்துக் கொள்க.

வரும்போது நீயும் வரமுடியுமானால் வா. சம்பந்தத்துடன் குமாரும் வருகிறார். வரும்படி சொல்.

உடன் பதில்

பாரதிதாசன்

கடிதத்தை யாரிடமும் காட்டாதே. நீயே வாயால் சொல்லவும்.

100 ரூபாய் மூலதனம் வைத்தால் சில சமயம் நஷ்டம் வரும் எனில் அந்த நஷ்டத்தை நான் ஏற்றுக் கொள்கிறேன்.

பாரதிதாசன்

◆ ◆ ◆

கழதம் - 37

BHARATHIDHASAN
Pondicherry

Camp:

Dated : 25.11.1944

தோழர் ராஜவேல்!

மடல் கிடைத்தது. அதற்கு முன் நானே, பிள்ளை ஒரு கார்டும், நடராஜன் ஒரு கவரும் எழுதியிருந்தார்கள். பிள்ளை, அனைத்தும் ராஜவேலு இடம் சொல்லிவிட்டேன் என்றார்கள் நடராஜன் சந்தோஷமாக ஏற்றுக்கொண்டார்.

நாளைக்கு அல்லது அதற்கு மறுநாள் தேதி குறிப்பிட்டுக் கூறி விடுகிறேன்! இங்கு, தியேட்டர் அழகானதாக, இருக்கவேண்டும். ஐரோப்பியர் வருவதற்குச் செளகரியமானதாயிருக்க வேண்டும். அதற்குக் கெப்ளே தியேட்டர்தான் நல்லது. அதைக் கேட்டிருக்கிறேன் அதில் சினிமா நடக்கிறது. நாளைக்குள் தேதி பற்றிக் கூறிவிடுவதாக அதற்கு உடையவர் சொல்லியிருக்கிறார். அதற்குள் நீயும் புரோகிராம் அனுப்பினால், அதைப் பிரெஞ்சுப் பாஷையில் மொழி பெயர்த்தும் அச்சடிக்கும் நிலையில் வைத்திடுவேன். நீ புரோகிராம் அனுப்ப வேண்டிய முறையைக் கீழே கவனிக்கவும்.

1. அப்பியாசத்தில் இருக்கும் - ஆட்டங்களின் தலைப்புகள்.
2. ஒவ்வொரு தலைப்பிலும் - எத்தனை அம்ஸமோ அவைகளின் தெளிவான விவரம் அந்த ஆட்டத்தில் எத்தனை பேர் நடிக் கிறார்களோ அவர்களின் பேர்.

உதாரணம் :

“சஞ்சீவி பர்வதத்தின் சாரல்”

வேடன் குப்பன் - நடராஜன், வேட்டுவப்பெண் இளவஞ்சி - பட்டம்மா

1. குப்பன் சஞ்சீவி பர்வதத்தின் சமீபம் அதன் இயற்கை அழகைக் கவனித்தபடி இளவஞ்சியை எதிர்பார்த்திருக்கிறான்.
2. இளவஞ்சி வருகிறாள். பழைய காதல் மொழிகள் தொடங்குகின்றன. தன் காதலை அவன் தெரிவிக்கிறான். அவள் சஞ்சீவி பர்வதத்தின் உச்சியில் உள்ள பச்சிலைகள் இரண்டையும் பெற்றுத் தரவேண்டுகிறாள்.
3. அவன், அது சிரமம் என்று மறுக்கிறான். அவள் முறைத்தவாறு இருக்கிறாள்.

என்ற முறையில் ஒவ்வொன்றையும் அவர்களைக் கேட்டு விவரித்துச் சுணங்காமல் எழுதவும்.

ஒரே நடிகள் நடத்த கூடமாய் இருந்தால்கூட அதற்கும் அம்ஸம் எழுதியனுப்ப வேண்டும்.

ஜனங்கட்கு விவரம் தெரிந்தால் நாட்டியத்தை ரசிக்க முடியும். ஜனச் செல்வாக்குள்ளதாக்க அதுதான் வழி.

அங்கிருந்து வரும் வாத்தியக்காரர்கள் பேர் - வாத்தியங்களின் பேர் தேவை!

பழைய நோட்டீஸ் இருந்தால் அனுப்பவும். பிள்ளையவர்கட்கும் நடராஜனுக்கும் இது பற்றியெல்லாம் கூறு.

தோழர் சம்பந்தம் அவர்களிடம்.

இதைக் காட்டு. சம்பந்தம் நான் வைத்த சிரமத்தை ஏற்றுக் கொண்டதை நானும் என் தோழரும் மறக்க முடியாது. தோழர் நடராஜன் யாரோ கோவிந்த சாமி வாத்தியக்காரருக்கு நேரில் எழுதச் சொன்னார். அவர் யார்? நான் எழுதித்தானாக வேண்டுமா? ஆம் எனில் எப்படி எழுதவேண்டும்? என்னவென்று எழுதவேண்டும்? என்ற விவரத்தையெல்லாம் கேட்டு விட்டு எழுதவும்.

அதிக சிரமம் வைக்கிறேன் - உனக்கு.

பதில் உடனே தேவை

பாரதிதாசன்

♦ ♦ ♦

கடிதம் - 38

புதுச்சேரி

17.12.44

அன்புள்ள தோழர் செல்லப்ப ரெட்டியாரவர்கட்கு

நலம்.

தோழர்கள் கிருஷ்ணராஜ் ரெட்டியார்க்கும், கருப்பண்ணக் கவுண்டர்க்கும் என் வாழ்த்து.

தங்கள் கடிதம் கிடைத்தது. நான் சில நாட்களில் திருச்சி வருகிறேன். அதற்கு முன் தங்கட்குக் கடிதம் எழுதுகிறேன். வர வேண்டும். ஏன் எனில் T.K. சகோதரர் நம் பில்கணனைக் கொண்டு ஒரு பில்கணன் எழுதி அச்சிட்டு, அதை வெற்றிகரமாக நடத்திக்கொண்டும் வருகிறார்கள். என்னிடம் உரிமைக்காக வந்தார்கள். இன்னும் உரிமை தரவில்லை. அதற்காகத் திருச்சியில் அவர்கள் எனக்கு ஒரு நாடகம் ஆடித் தருவதாகச் சொன்னார்கள். நாம் அங்கிருந்து கொண்டு நடத்த வேண்டும். முன்னதாகவே டிக்கெட் விற்பனை செய்தால்தானே நலம்.

திருச்சி வேலையை முடித்துக்கொண்டு சேலம் போக வேண்டும்.

சேலத்தில், இன்ப இரவுக்குப் புது ஆதரவு தேடவேண்டும். முன்னிலும் சிறிது திருத்தமான முறையிலும், சுலபமான முறையிலும் நடத்த வேண்டும். சில படங்கள், ஜெகந்நாதனை எழுதச் சொன்னேன். அவருக்குப் பிரஷ்கள் அகப்படவில்லை. சென்னையிலும் இல்லை. நம் கம்பெனி பிரஷ்கள் எங்கே? தேடி அனுப்பினால் மிகவும் உதவியாக இருக்கும். அந்தப் படங்களின் சட்டங்களையும் அனுப்ப முடியுமா? கையோடு கொண்டு வரக்கூடுமானால் எடுத்து வந்துவிட்டால் இங்கிருந்தே நாம் சென்னைக்கும் திருச்சிக்கும், சேலத்திற்கும் புறப்பட்டுவிடலாம்.

கடிதம் பார்த்து

பாரதிதாசன்

♦ ♦ ♦

கடிதம் - 39

புதுச்சேரி

5.3.1945

அன்புள்ள தோழர் செல்லப்ப ரெட்டியார் அவர்கட்கு

நலம்.

நேற்று ஒரு கடிதம் எழுதியுள்ளேன். அதை நான் இரயிலில் கொண்டு போய்போடச் சொன்னேன். அது வந்து சேர்ந்ததோ என்னமோ.

4 ரீம் தாள் 120 ரூபாய் பேசி 20 ரூபாய் கொடுத்துள்ளேன். ஆதலால் இது கண்டதும் இன்ஷூராவது மணியார்டராவது அனுப்பி வைக்கவும்.

உடனே சென்னைக்குப் போகிறீர்களா? இன்று சென்னையிலிருந்து கடிதம் வரவில்லை. சென்னைக்குப் போகும் போது கொஞ்சம் பணம் கையோடு போகவும். ஏனெனில் முத்தையாவிடம் இப்போது பணம் இல்லை. ஆக வேண்டிய செலவு செய்து - கணக்கு வைத்துக் கொள்ளுங்கள். எஸ்.வி. லிங்கத்திற்கு கொடுக்கக்கூடிய செலவுத் தொகையைக் குறித்து வைத்துக் கொள்ளுங்கள். அவரை கையோடு வைத்துக் கொள்ளுங்கள். யாரையாவது நேரில் சென்று பார்க்க வேண்டுமானால் போங்கள். கூடவே எஸ்.வி.லிங்கம் வரவேண்டுமானால் இட்டுக்கொண்டு போகவும்.

தக்க சமயத்தில் உங்கள் உதவி எனக்குப் பெரும்பயன் விளைக்கிறது. இதை மறக்க மாட்டேன்.

பாரதிதாசன்

◆ ◆ ◆

கடிதம் - 40

16. 4. 1945

அன்புள்ள மருதவாணன் அவர்கட்கு

நலம்.

தாங்கள் எனக்கு அனுப்பிய வாழ்த்திதழ் வரப்பெற்றேன்.

நன்றி

ஆனால் நான் பிறந்தநாள் :

கர ஆண்டு சித்திரைத் திங்கள் 17 நாள் 1891 ஆண்டு ஏப்ரல் திங்கள் 29ம் நாள் எனத் தங்கட்கு நினைவுப்படுத்த எண்ணுகின்றேன்.

தங்கள்
பாரதிதாசன்

♦ ♦ ♦

-
- ♦ சில நூல்களில் பாரதிதாசன் பிறந்த நாள் 27.04.1891 என்றும் 17.04.1891 என்றும் 09.04.1892 என்றும் 18.04.1891 என்றும் தவறாகக் குறிப்பிட்டிருந்தது. இக்கருத்தின் அடிப்படையில் புலவர் மருதவாணன் அவர்கள் பாரதிதாசன் பிறந்த நாளுக்கு முன்னரே வாழ்த்துக்கடிதம் எழுதினார். தம் பிறந்தநாள் குறித்து நிலவிய கருத்துக்குழப்பத்திற்கு முற்றுப்புள்ளி வைக்கவேண்டி இக்கடிதத்தைப் பாரதிதாசன் எழுதினார்.
 - ♦ டாக்டர் மா. அண்ணாதுரை, பாவேந்தர் படைப்பும் வாழ்க்கையும், ப.60.

கழதம் - 41

தோழர் செல்லப்ப ரெட்டியார் அவர்கட்கு

நலம். அஞ்சல் கிடைத்தது.

சரி, நீங்கள் சொல்லியது போலவே செய்யுங்கள். நானும் இரசீது புத்தகங்கள் அனுப்பும்படி முத்தையாவுக்கு எழுதியுள்ளேன். விரைவில் வரும்.

தோழர்கட்கு வாழ்த்து.

ஒப்பம்
பாரதிதாசன்

புதுவை 3.5.45

பெறுபவர் :

Thiru,

M.Sellappa Reddiar,
C/O K.Karuppanan,
The Majestic cycle mart,
Namakkal
Salem - Dit.

♦ ♦ ♦

கடிதம் - 42

கனக. சுப்புரத்தினம்
(பாரதிதாசன்)

நாமக்கல்

1945 ஆண்டு நவம்பர் மீ 2 உ பாரதிதாசன் நிதிக் காப்பாளர் திரு.கிருஷ்ணராஜ் ரெட்டியார் அவர்கட்குப் பாரதிதாசனாகிய நான் கொடுக்கும் ரசீது. இராசிபுரம் பாரதிதாசன் நிதி நாடகக் கமிட்டியாரால் நடத்திய வீரவாலி நாடகத்தின் மூலம் வசூலான ஆயிரத்து எண்பத்து நான்கு ரூபாயையும் (1084 - 0 - 0) தங்களிடமிருந்து பெற்றுக் கொண்டேன்.

நாமக்கல் 1945 ஆ. நவம்பர் மீ 2 உ.

பாரதிதாசன்

2.11.45

♦ ♦ ♦

• நாமக்கல் மு. செல்லப்ப ரெட்டியார் கொடுத்துவிய கடிதத்தின் படி.

கடிதம் - 43

கனக - சுப்புரத்தினம்
(பாரதிதாசன்)

95, பெருமாள் கோயில் தெரு
புதுச்சேரி

1.4.1946

அன்புள்ள தோழர் கருப்பண்ணக் கவுண்டர், கிருஷ்ணராஜ்
ரெட்டியார், செல்லப்ப ரெட்டியார் அவர்கட்கு

வாழ்த்தும் வணக்கமும்.

இதனோடு தோழர் அண்ணாத்துரை கடிதம் இருக்கிறது.

நான் பல நாட்களுக்கு முன்பே சொல்லி அனுப்பினேனே என்ன
அசந்தர்ப்பமோ தெரியவில்லை. செல்லப்ப ரெட்டியார் உடல்நிலை
பற்றி அறிய ஆவலுடையவனாக இருக்கிறேன்.

உடனே தங்கள் வசமுள்ள நிதி முழுவதையும் மூவரில் ஒருவர்
கையுடன் கொண்டு போய் C.N.A. அவர்களிடம் ஒப்படைத்துவிடக்
கோருகிறேன். மற்றும் நம் தோழர் முதலியவர்களுக்கு என்
வாழ்த்து.

தங்கள் நன்றியுள்ள
பாரதிதாசன்

♦ ♦ ♦

கடிதம் - 44

தேதி - 16.9.1946

புதுவை பாரத சர்க்கா சங்கம்

புதுவை

அன்புள்ள தோழர் சிவஞான கிராமணியவர்கட்கு.

நலம். இங்கு காந்தி நாள் பெருஞ் சிறப்பாகக் கொண்டாடப் போகிறார்கள். இங்குள்ளார் அனைவரும் தாங்கள் வரவேண்டும் என்று விரும்புகிறார்கள்.

நானும் தங்களைக் கேட்டுக்கொள்ளுகிறேன். தோழர் T.N. இராமன் அவர்களிடம் இந்த மாதத்திற்குப் பாட்டு அனுப்பினேன். வந்து சேர்ந்திருக்கும்.

தங்கள்

பாரதிதாசன்

♦ ♦ ♦

• தி.வ மெய்கண்டார். இளந்தமிழன், திங்கள் இதழ், சென்னை, 1989. அக்டோபர்.

கடிதம் - 45

தேதி - 21.9.1946

புதுவை பாரத சர்க்கா சங்கம்

புதுவை

உயர்திரு சிவஞானம் அவர்கட்கு

வணக்கம். கடிதம் கிடைத்தது. மகிழ்ச்சி.

ஆனால் ஒன்று.

புதுவையில் நடக்க இருக்கும் காந்திஜெயந்தி மிக விரிவான முறையில் நடத்த ஏற்பாடு செய்கிறார்கள்.

நீங்கள் 2ம் தேதி காலையில் புதுவையில் இருக்க வேண்டும் என்று கேட்டுக்கொள்ளுகிறேன். உறுதி கூறி உடையவர்கட்குக் கடிதம் வரைவதன் மூலம் அவர்கள் மனதை மகிழ்ச்சிக்குள்ளாக்க வேண்டுகிறேன். சிரமத்துக்கு மன்னிக்க.

2ம் தேதி காலையில் உறுதியாகத் தாங்கள் புதுவையில் காட்சி யளிப்பீர்கள் என்றும் நம்புகிறேன்

தங்கள்

பாரதிதாசன்

♦ ♦ ♦

-
- ♦ சிலம்புச் செல்வரைக் காந்தி அடிகளார் விழாவில் பேசுவதற்கு அழைக்கும்படி, புதுவை, பாரத சர்க்கா சங்கத்தார், பாரதிதாசனைக் கேட்டுக்கொண்டதற்கிணங்க அவர். அவர்களுடைய சங்கக் கடிதத்திலேயே சிலம்புச் செல்வருக்கு எழுதிய கடிதம்.

கடிதம் - 46

15.4.47

செல்வன் கோபதிக்கு நலம்.

நான் இன்றிரவு 9.30 மணிக்குச் சேலத்தில் ரயிலேறுகிறேன். நேரே சென்னை செல்லுகிறேன். இரண்டு மூன்று நாட்களில் புதுவை வந்து சேருகிறேன்.

அனைவருக்கும் வாழ்த்து

பாரதிதாசன்

... .. அக்கா, அத்தான், எப்போது
ஊருக்கு? அக்காவை வருத்தப்பட
வேண்டாம் என்று சொல்.
எல்லாம் பிறகு நிறையச் செய்கிறேன்.

பா.

♦ ♦ ♦

கடிதம் - 47

தோழர் அருச்சுனன் வாழ்க.

30.12.47ல் எழுதிய கடிதம் கிடைத்தது. சென்னையிலிருந்த அச்சகத்தை என் இல்லத்திலேயே போட்டுக்கொண்டதில், பிறர் தங்க வசதி இல்லாது போயிற்று.

என் துணைவியார், பிறர்க்கும் உணவு நேர்செய்ய இயலாதவர்.

ஆதலின், மாணவரின் இத்தகைய ஆவலை நிறைவு செய்ய இந்நாள் இயலாமை பற்றி வருந்துகிறேன்.

பதினாறு வரிகட்கு அதிகப்படாத அளவில் ஒரு பாட்டு எழுதி அனுப்பினால் அதுபற்றிய திருத்தம் (இருந்தால்) எழுதியனுப்புகிறேன்.

பிறபின்

2.1.48

பாரதிதாசன்

♦ ♦ ♦

கடிதம் - 48

பாரதிதாசன்

2.7.48

புதுவை

உயர்திரு

டாக்டர் சிதம்பரநாதன் அவர்கட்கு,

வணக்கம்.

தோழர் M. அருச்சுனன், செல்வ வசதி இல்லாதவர், தமிழில் ஆர்வம் மிக்கவர். மிக நல்ல பிள்ளை புலவர் வகுப்பில் சேர அவாக் கொண்டிருக்கிறார்.

அவருக்கு ஏற்ற உதவி செய்வதென்பது தங்களால்தான் முடியும். இத் தோழரும் தங்களைத்தான் அண்டி வேண்ட முடியும். இவர் சேலம். அங்கிருந்து வந்து தங்களுக்குச் சிபாரிசு. செய்யக் கேட்டார். என்னை விட நீர் டாக்டருக்கு நிரம்ப வேண்டியவர்: நேரிற் சென்று நிலையைக் கூறுக என்றால் அவர் கேட்பவராய்த் தோன்றவில்லை.

ஏற்றது செய்ய வேண்டுகிறேன்.

தங்கள் நன்றியறிதலுள்ள

பாரதிதாசன்

♦ ♦ ♦

♦ தனுஷ்கோடி குடும்பத்தாரிடமிருந்து இக்கடிதத்தின் படியைப் பெற்றுக் கொடுத்துதவியவர் க.சந்திரசேகரன்.

கழதம் - 49

புதுவை

31.05.50

தோழர் தனுஷ்கோடி ராஜா அவர்கட்கு.

மணிவிழா ஆலோசனைக் கூட்டம் 25ந் தேதி நடத்த இருக்கிறீர்கள். 24ந் தேதி பசுமலை ச.சோமசுந்தர பாரதியார் இல்லத்தில் முத்தமிழ்ப் பெரு மன்றத் திட்ட அமைப்புக் குழுவினர் கூடுகின்றார்கள். அதற்கு நானும், கா. அப்பாதுரை, கோவை செங்கோட்டையார், A. ஐயாமுத்து, S.R. சுப்பிரமணியம், எட்டயபுரம் R. அமிர்தசாமி, பெத்தாம்பாளையம் பழநிசாமி ஆகியோரும் வரக்கூடும் 26 அல்லது 27ல் திருக்குறள் வகுப்பு நடத்த ஏற்பாடு செய்யுங்கள்.

பாரதிதாசன்

Thiru. Dhanushkodi Raja
C/o Bharathi Puththaka Nilayam
Vakil New Street
MADURAI.

♦ ♦ ♦

கடிதம் - 50

முத்தமிழ்ப் பெருமன்றம்

இடைக்காலத்திட்ட

அமைப்புக்குழு:

துணைத்தலைவர்கள்:

கா. அப்பாத்துரை

ஏ. அய்யாமுத்து

செங்கோட்டையார்

தலைவர்

ச. சோமசுந்தர பாரதி

பொருட்காப்பாளர்:

எஸ். ஆர். சுப்பிரமணியம்

செயலாளர்:

பாரதிதாசன்

*(3)

இருப்பிடம்

.....

.....

நாள்

நீங்களும் முருகும், கோயில்பட்டியில் அண்ணாத்துரையை, மணிவிழா, விஷயமாய்ப் பார்க்கப் போவதாகக் கேள்விப்படுகிறேன். பயன்படாதென்று எண்ணுகிறேன். அவரைக் கலக்காமலே, முதலில், கழகத்தார் அல்லாதவர்களையும் அடுத்தபடி கழகத்தார்களையும், நேரே காணுவதாலும் கண்டு, அந்தந்த ஊர்களில் இருந்தும், கமிட்டி அமைப்பதாலும் முன்பயன் ஏற்படும் என்று எண்ணுகிறேன். உதாரணம் நீங்கள் கும்பகோணம் பிஸ்கட் பாக்டரி சுந்தரம் அவர்களைக் காணுங்கள். கண்டு செய்தியைச் சொல்லி அச்சப் பிரசுரங்களைக் கொடுங்கள். உடனே கமிட்டியை நியமிப்பார். இரு கட்சிக்காரர்களையும், கழகம் அல்லாதவர்களையும் கொண்டு திருப்தியாகவும் வெற்றிகரமாகவும் நடத்திக் கொடுப்பார். இதுபோலவே பிற இடங்களிலும். இதை விட்டு, அண்ணாதுரையைக் கலப்பதால் காரியம் கெடும். முருகு சுப்பிரமணியனை நம்புவதில் ஜாக்கிரதையாய் இருங்கள். முருகும், பெரியண்ணனும் அண்ணாத்துரையால்தான் பிழைக்க முடியும் என்று நினைக்கிறவர்கள்.

ஓர் ஐயாயிரம் ரூபாயையாவது தண்டிக்கொண்டபின் அண்ணாத்துரை நான். நான் என்று ஓடிவருவார் என்பது திண்ணம். அண்ணாத்துரை எனக்காக முன்வருபவர்களைத் தடுக்க முடியாது. அவரைக் கொண்டே தொடங்குவதென்று நீங்கள் நினைப்பதில் பெருந்தோல்வி ஏற்படும். இப்போதே அவர் இப்படிப்பட்டவர் என்பதை நாடு அறிந்து கொண்டது. மாலைமணியைக் கொன்றது. தன் திராவிட நாட்டைச் சொந்தப் பொறுப்பில் தினசரியாக நடத்திப் பணம் சம்பாதிப்பதற்குத் தான்.

கழகத்திற்குக் கட்டிடம் வாங்குவதாகக் கூறிச் சொந்தப் பேருக்கு ஆக்கிக்கொள்ள முயன்றதும் பலிக்கவில்லை.

27-28ல் நீங்களும் சென்னையில் வந்து சேர்ந்தால் நலமாய் இருக்கும். அங்கு ஒரு லிஸ்டு தயாரித்துத் தருகிறேன். பிரதமரையும் பார்க்கலாம்.

பிற உங்கள் மடல் பார்த்து. நான் 26.8.50 வரைக்கும் வீட்டில் தான் (புதுவை) இருப்பேன்.

பாரதிதாசன்

N.B நான் இங்குக் கூறியவைகளில் ஏதாவது திருத்தம் தோன்றினாலும் அதையும் சொல்லுங்கள். அப்படியே நடந்து கொள்ளுகிறேன்.

இருப்பு கேட்டு எழுதினேன். அந்தக் கடிதம் கிடைக்க வில்லையா. வீட்டில் தேடுங்கள் கிடைக்கும். சென்னையில் ஒருவர்க்கு எது எப்படி இருந்தாலும் கூடிய விரைவில் ஏற்பாடு செய்வதாகச் சொன்னாரென்று எனக்குப் பதில் எழுதுங்கள்.

எட்டயபுரம் அமிர்தசாமி பத்துநாளில் மாப்பிள்ளை பார்க்க வருவதாகக் கூறினார். இன்றளவும் வரவிமில்லை. கடிதமும் போடவில்லை.

நம் பெண்கள் விஷயமாகக் கவனித்தீர்களா?

பாரதிதாசன்

♦ ♦ ♦

*கடிதத்தின் முன்னிரு பக்கங்கள் கிடைக்கவில்லை. 1950 ஆகசுடு நடுப்பகுதியில் இக்கடிதம் எழுதப்பட்டிருக்கலாம்.

கடிதம் - 51

அன்புள்ள தனுஷ்கோடிக்கு! நலம்.

அச்சடித்தாய்விட்டதா? அனுப்பிவிட்டீர்களா? - தேதியோடு அனுப்பிவையுங்கள். எனக்கும் கொஞ்சம் காப்பிகள் அனுப்புங்கள். அச்சடித்ததை எடுத்துக்கொண்டு திருச்சிக்கு நேரே போங்கள்

டைரி போடுகிறவர் என்ன சொன்னார்? 400 ரூபாய் தயாராக வேண்டும். உங்களைவிட வேறு யாரிடமும் நான் இதுபற்றிக் கலக்க வேண்டாம்:

உடனுக்குடன் பதில் போடுங்கள். இதற்கும் உடனே பதில் எழுதுங்கள்.

பாரதிதாசன்

28.11.50

முகவரி :

உயர்திரு தனுஷ்கோடி ராஜா அவர்கள்

39/W1, நரிமேடு

பழங்கா நத்தம் ரோட

தல்லாகுளம் P.O.

Tallakulam

மதுரை.

♦ ♦ ♦

-
- தனுஷ்கோடி குடும்பத்தாரிடமிருந்து இக்கடிதத்தின் படியைப் பெற்றுக் கொடுத்துதவியவர் க.சந்திரசேகரன்.

கழதம் - 52

4.12.50

டைரிபோட நினைப்பவர் உங்களுக்கு வேண்டியவர். ஆகையால் எனக்கும் வேண்டியவர். இப்போதே அவர் அட்வான்ஸ் கொடுத்தால் வாங்கிக்கொண்டு உரிமை கொடுக்க வேண்டியதுதான். நமக்கும் தேவை இருக்கிறதல்லவா?

அமைப்புக் கூட்டத்திற்கு திரு.நாராயணசாமி, திருக்குறள் முனிசாமி, கிட்டப்பா ராவுத்தர் - கிட்டப்பா புகையிலைக்கடை, கடைத்தெரு, கும்பகோணம். சுந்தரம் அவர்கள் பிஸ்கட் பாக்டரி கும்பகோணம் (ரயிலடித் தெரு) இவர்கட்கெல்லாம் அழைப்பு அனுப்புக.

பாலு விஷயத்தில் நீங்கள் சொன்னபடி நடப்பேன்.

சின்னசாமிப்பிள்ளை, மரகத நிலையம், சோழவந்தான் P.O முதலியவர்களுக்கும் அழைப்பு விடுக்க.

பாரதிதாசன்

முகவரி :

உயர்திரு தனுஷ்கோடி ராஜா அவர்கள்

39/W1, நரிமேடு

பழங்கா நத்தம் ரோட

தல்லாகுளம் P.O.

Tallakulam

மதுரை.

♦ ♦ ♦

* தனுஷ்கோடி குடும்பத்தாரிடமிருந்து இக்கடிதத்தின் படியைப் பெற்றுக் கொடுத்தவியவர் க. சந்திரசேகரன்.

கடிதம் - 53

நான் நேற்று முன் ஒரு கார்டு எழுதினேன். நீங்கள் வளையாபதியடிகளுக்கு அழைப்பு அனுப்பினீர்களா? கமிட்டி அலுவலகக் கணக்கப் பிள்ளையாக (மானேஜராக) இங்கிருந்து தோழர் முருகையனை அனுப்பி வைக்கிறேன். அவர் நேரே திருச்சிக்கு வந்து சேர்ந்துவிடுவார். அவருக்கு, சாப்பாட்டுக்குப் போகப் பதினைந்து ரூபாய் கையில் கொடுத்துவிடுங்கள். அவர் நல்ல உழைப்பாளி. அவரை உங்களுக்கும் தெரியும். என்னுடன் மதுரைக்கும் வந்தார். கணக்கு எழுதுவார். நன்றாகத் தமிழ் எழுதுவார். பேசுவார். இங்கிலீஷ் தெரியாது. ஆயினும் இங்கிலீஷ் எழுத வேண்டுமானால், அவருக்கு, செந்தாமரை முதலிய எவ்வளவோ தோழர்கள் துணை செய்வார்கள். நம்பிக்கையாய்க் காரியம் பார்ப்பார்.

அவரிடம் பல கடிதங்கள் பலருக்குக் கொடுத்திருக்கிறேன். நேரில் அறிந்துகொள்ளவும்.

வேலாயுத ராஜாவை அழைத்து வந்தால் சிறப்பாய் இருக்கும். முயற்சி எடுக்கவும்.

நடராஜ பாகவதரை அழைத்துக்கொண்டு போகலாம். அவர் தமிழ் மெய்யன்பர் அல்லவா?

பாரதிதாசன்
6.12.50

முகவரி :

உயர்திரு தனுஷ்கோடி ராஜா அவர்கள்
39/W1, நரிமேடு
பழங்கா நத்தம் ரோட்
தல்லாகுளம் P.O.
மதுரை,

♦ ♦ ♦

கடிதம் - 54

தோழர் தனுஷ்கோடி அவர்கட்கு

வாழ்த்து.

உங்கள் கடிதம் வந்தது. உடனே 150/- ரூபாயை வாங்கி மணியார்டர் செய்யவும். மீதி ரூபாயை ஸ்ரீராமமூலு அவர்கள் உடனே அனுப்பிவிடுவதாகக் கூறியுள்ளார். தேதியாகி விடுகிறது.

பிறபின்.

பாரதிதாசன்

23.12.50

150 ரூபாய் முற்பணம் பெற்றுக்கொண்டதற்காக இரசீது எழுதி அனுப்புவேன்.

பா.

முகவரி :

திரு.தனுஷ்கோடி ராஜா அவர்கள்

பூபதி ஏஜென்ஸி

இராஜபாளையம் P.O

ராமநாத் ஜில்லா

Ramanad

♦ ♦ ♦

கடிதம் - 55

பாரதிதாசன்

95, பெருமாள் கோவில் தெரு

புதுச்சேரி

31.1.51

தோழர் தனுஷ்கோடி ராஜா அவர்கட்கு.

நலம்.

இரண்டு நாட்களின் முன் சுதேசமித்திரன் பேப்பரில் ஒரு படம் வெளி வந்திருந்தது.

ஒரு பார்ப்பனன் ஒரு கையால் வரிசையை நம் முதல்வரிடம் கொடுக்கிறான். அதை இருகையாலும் முதல்வர் வாங்கி, பாபநாசம் சிவனுக்குக் கொடுக்கிறார் (முதல்வர்).

ஆனால்,

பாரதிதாசன் மணிவிழாவிற்குத் தலைமை வகிக்க முடியாது என்று மறுத்து எழுதியிருக்கிறார் அதே முதல்வர்.*

இவ்விஷயம் உங்களுக்குத் தெரியுமா? நான் 28.1.51ல் திருச்சியில் இருந்தேன். அப்போது கேள்விப்பட்டேன்.

உங்களை நம்பியே முதல்வருக்குக் கடிதம் எழுதினார்கள். இதில் சிறிதும் சிரத்தையில்லையாம். உங்களையும் என்னையும் இப்படி முதல்வர் புறக்கணித்திருப்பது வியப்பாகவே இருக்கிறது. உங்களுக்காக நான் எவ்வளவோ பேர்களை விலக்கியிருக்கிறேன். இனியும் அப்படித்தான் நடப்பேன். பாரதிதாசன்தான் தனுஷ்கோடி ராஜா என்று பிறர் கருதும்படி நடந்துவந்திருக்கிறேன். ஆனால், நீங்கள் அப்படி நடந்து கொள்ளத் தவறிவிட்டீர்கள்.

முதல்வருக்குக் கடிதம் எழுதப்போவதாக உங்களுக்குத் தெரியும். நீங்கள் முதலிலேயே முதல்வரைக் கண்டு தலைமை வகிக்க ஒத்துக் கொள்ளும்படி செய்திருக்கலாம். அப்படிச் செய்யவே இல்லை. இதெல்லாம் என்னை நீங்கள் அலட்சியப்படுத்துவதைத்தான் காட்டுகிறது.

மிகப்பெரிய விஷயத்துக்கெல்லாம் முதல்வரைக் கட்டுப் படுத்துவதாகக் கூறியிருக்கிறீர்கள். ஆனால், மணி விழாவுக்குத் தலைமை வகிக்கச் செய்ய வேண்டுமே என்பதில் கடுகளவு சிரத்தையும் எடுத்துக் கொள்ளவில்லை. இது வருந்தத்தக்க செய்தி!

இதைக் கேள்விப்பட்டால் பாலு போன்றவர்கள் என்ன சொல்ல மாட்டார்கள்?

திருலோக முதலியவர்கள் கைகொட்டிப் பேசத் தொடங்கி விட்டார்கள். எனக்கு அவமானமாய்ப் போய்விட்டது.

என் மானத்தைக் காக்க மணிவிழாத் தொடங்கினீர்கள். இடையில் இந்த மணிவிழாவைக்கொண்டே என்னை அவமானப் படுத்தி விட்டீர்கள். என் விருப்பத்திற்கு விரோதமாக தி.மு.க.காரர்களை நெருங்கினீர்கள். அவர்கள் என்னைக் குறைவாகப் பேசியதைக் கேட்டு வந்து என்னிடம் கூறி என் மனத்தைப் புண்படுத்தினீர்கள். முதல்வரை நம்பச் சொன்னீர்கள். நம்பி அவமானத்தை அடைந்து விட்டோம். நீங்கள் உங்கள் வேலையைப் பார்த்துக்கொண்டு வீட்டில் இருக்கிறீர்கள்.

நீங்களும், உங்கள் துணைவியாரும், நேரே முதல்வரிடம் சென்று, ஏனையா மறுத்தீர்கள்? என்று கேட்கவேண்டாமா?

நான்தான் பல அறிஞர்கள் நிறைந்த கூட்டத்தில் சொன்னேன். அதை நம்பித்தான், உங்களைத் தலைமை வகிக்க அழைத்தார்கள். நீங்கள் இப்போதாவது ஒத்துக்கொண்டால் நல்லதாக இருக்குமென்று சொல்லக் கூடாதா?

என் மணிவிழாவில் தலைமை வகிப்பதால் முதல்வருக்குத் தலைபோய்விடுமா? அவன் இப்படி நினைப்பான் இவன் இப்படி நினைப்பான் என்று எண்ணி, அக்ரமத்தைச் செய்வாருண்டா? மந்திரி ராஜனைத் தண்டிக்க வேண்டியதிருக்க அவனைத் தட்டிக் கொடுத்துத் தான் பதவி வகிக்க வேண்டுமா? அதைவிடக் குறைவான காரியமா என் மணிவிழாவுக்குத் தலைமை வகிப்பது?

உடனே பதில் எழுதவும் இதற்கு என்ன செய்யப் போகிறீர்கள்? அதையும் தெரிவியுங்கள். உங்கள் பதிலுக்கு முன்போல் நான் நேரில்தான் வரவேண்டுமா?

பாரதிதாசன்

31.1.51

♦ ♦ ♦

♦ மிகை.

கடிதம் - 56

ஏதார்த்தம் T.P. பொன்னுச்சாமி பிள்ளை அவர்களுக்கு
02.03.51இல் புதுவை புரட்சிக் கவிஞர் பாரதிதாசன்
அவர்கள் எழுதிய மடல்.

நாடகத் தமிழ் அறிஞர் பொன்னுசாமி பிள்ளையவர்கட்குப்
புதுவை பாரதிதாசன் வணக்கமாக எழுதிக்கொண்டது :

1. ஏறத்தாழ 25 ஆண்டுகளாக நான் ஆழ்ந்து நோக்கி வந்ததில், தென் நாட்டில் வளர்ந்து வந்துள்ள இயக்கங்கள் பலவற்றிற்கும் நாடகந் தான் பெருந்துணை செய்துள்ளது என்பதை உணர்ந்துள்ளேன்.
2. பல தனிப்பட்ட நிறுவனங்களுக்கும் நாடகமே துணை செய்து அவைகளை நன்னிலைக்கு உள்ளாக்கியது.
3. இரண்டாவது உலகப் போரில் இத்தென்னாடே பெருந்தொகை உதவியுள்ளதெனில், அப்பெருந்தொகை சேர்த்துக் கொடுத்தது நாடகமே.
4. சிறப்பாக மிகப் பல கல்வி நிறுவனங்கள் தோற்றுதற்கான நிதி தந்து உதவியது நாடகமே.
5. மக்கள் தொண்டு செய்வதென்றே வாழ்க்கையின் குறிக்கோளாகக் கொண்டதனால், சோற்றுக்கும் வழியில்லாத நிலையடைந்த தொண்டர்கள் மிகப் பலர்க்குச் செல்வ உதவிசெய்து மானத்தைக் காத்தது நாடகந்தான் என்பதை உணர்கின்றேன்.
6. அன்றியும், இனியும், இத்தமிழ் நாட்டில் இயல், இசை என்ற துறையில் அமைந்த எல்லாத் துறைகளையும், அத்துறையின் பாற்பட்ட மக்களையும் காப்பதற்குரிய ஆற்றல் நாடகத் தமிழுக்குத்தான் உண்டு என்று நான் உணர்ந்துள்ளேன்.
7. அத்தகைய நாடகமானது இந்நாட்டில் வளர்ந்துவர அல்லும் பகலும் தந்நலம் கருதாது தொண்டு செய்து வந்துள்ளவர் நீங்கள்

- உங்கள் ஒருவரைத்தான் சுட்டிக்காட்ட முடிகிறது. ஆதலின் நீங்கள் கருதினால் தமிழரை, தமிழரின் இயல், இசை, நாடகம் முத்துறையையும் நன்னிலைப்படுத்த முடியும் என்று நம்புகிறேன். ஆதலின், அறிஞரே! தந்நலம் கருதாத் தகைமையுடையவரே! அன்புள்ள T.P. பொன்னுசாமி பிள்ளையவர்களே! எதார்த்தமே!

8. என்னால் இன்றுவரை எழுதப்பட்ட அனைத்து நூற்களையும் எனக்கும் நாட்டு மக்களுக்கும் பயன்படும்படி - ஒரு நிறுவனத்திடம் ஒப்படைக்க நான் நினைத்தால், அந்த நிறுவனம். எதார்த்தத்தால் ஏற்பட இருக்கும் நாடகப் பெருமன்றமாகத் தான் இருக்கமுடியும்.
9. இதுவரை நான் எந்த நிறுவனத்திடமும் என் நூலைப் பற்றிய அவ்வித அதிகாரத்தை நான் கொடுத்ததில்லை. நான் நம்புகிறேன்.
10. நாடகப் பெருமன்றம் ஒன்று மிக நல்ல முறையில் பெரிதாக, முத்தமிழ்த் துறையில் தலைமை நிறுவனம் என்று கருதத்தக்க வகையில் உங்களால்தான் ஆக்க முடியும். அதற்கு என் எழுத்துக்கள் அனைத்தும் பயன்படுமானால் அதைவிட நான் பெறும் பேறு ஒன்றுமில்லை. இது என் உறுதியான எண்ணம்.

புதுவை
2.3.51

தங்கள் அன்பன்
பாரதிதாசன்

◆ ◆ ◆

கடிதம் - 57

6.3.51

பாரதிதாசன்,

75, பெருமாள் கோவில் தெரு,

புதுச்சேரி.

நம் புலவர் பொன்னம்பலனார்* மேல் குற்றம் சாட்டுகிறார்கள் அரசினர். அவரை ஆதரித்து மீட்கும் வகை தேடுங்கள். என் அன்புள்ள தனபால் அவர்களே, உங்களுடில் அவர் வந்திருந்தபோது அவருக்கு ஒரு தீங்கு வந்தது என்றால் உங்களுக்கெல்லாம் குறைவு! தோழர்கள் சொக்கலிங்கனார்க்கும் இதை நினைவுபடுத்துங்கள்.

நான் அங்கு வந்திருந்த போது என்னை ஆதரித்தது பற்றி என் மனமார்ந்த நன்றி உங்கட்கு உரியதாகுக. நம் தோழர் சீத்தாராம முதலியாருடன் ஆத்தூருக்குச் சென்று “சாங்கியம்” தேடி அனுப்ப வேண்டுகிறேன்.

நீங்களும், நண்பர்களுடன் புதுவைக்கு வந்து போகவும்!

(ஒப்பம்) பாரதிதாசன்

பெறுநர் :

உயர்திரு. தனபால்

அரிசிப்பாளையம், சேலம் 9.

♦ ♦ ♦

*தமிழ் மறவர் வை. பொன்னம்பலனார்.

• முதன்மொழி திங்கள் இதழ், கதிர் 1. மணி 5; 24.4.71, சேலம்.

கழதம் - 58

23.5.55

தோழர் மு.இளஞ்செழியன் அவர்கட்கு

நலம்.

அஞ்சல் கண்டேன்!

அறிவியல் மன்றத்தின் சார்பில் நீங்கள் நடத்த விழையும் திருக்குறட் சிறப்புச் சொற்பொழிவை ஜூலை முதல் வாரத்தில் வைத்துக்கொண்டால் நான் வர முடியும்! என் மகன் மன்னர் மன்னன் திருமணம் ஜூன் கடைசி வாரத்தில் நடைபெறுகிறது. அல்லது மூன்றாம் வாரத்தில்.

பிற தங்கள் அஞ்சல் கண்டு

பாரதிதாசன்

தோழர் மு.இளஞ்செழியன் அவர்கள்

அறிவியல் மன்றம்

விருதுநகர்.

♦ ♦ ♦

கடிதம் - 59

5.6.55

இன்னும் வரவில்லை சமையல்காரர். பிறர் காரியம் எவ்வளவு முக்கியமானதாயிருந்தாலும் அதுபற்றி உங்கட்குக் கவலை இருப்பதில்லை.

ஆனால் என்னால் உங்கட்கு ஆகவேண்டியதாயிருந்தால் அதில் அதிகக் கவலை கொள்ளுகிறீர்கள்.

பாரதிதாசன்

♦ ♦ ♦

-
- காரைக்குடி அழகப்பா கல்லூரித் தமிழ்த் பேராசிரியர் இராம. இராமநாதனுக்குப் பாரதிதாசன் எழுதிய கடிதத்தின் ஒரு பகுதி கடித வடிவில் தொடக்கம் எதுவும் தரப்படாமல் உள்ளது.
 - பாரதிதாசன் நூற்றாண்டு விழா மலர், 1991, ப. 26 பாரதிதாசன் பல்கலைக்கழகம், திருச்சிராப்பள்ளி.

கடிதம் - 60

அன்பார்ந்த அய்யாமுத்து அவர்கட்கு

நலம்.

அன்பு கனிந்த தந்தி கிடைத்தது

திரு. பன்மொழிப் புலவர் தேவநேயப் பாவாணருக்கும் ஆசிரியர் பொன்னம்பலனார்க்கும் மணியார்டர் அனுப்பியுள்ளேன். உங்கட்கு மணியார்டர் அனுப்பவில்லை. அனுப்பினால் நீங்கள் வருந்துவீர்கள் என்று உங்கள் மகள் - என் மகள் சரசுவதி சொன்னாள்.

வரவும் போகவும் ஆகும் செலவுக்கு நான் பொறுப்பாளி. ஆனதால் அன்புள்ளவரே, ஒருநாள் முன்னதாகவே புதுவைக்குக் கட்டாயமாக வந்துவிடவேண்டும். பல சங்கதிகளை உத்தேசித்து இதைச் சொல்லுகிறேன். உங்கள் மனைவியார் - என் தங்கையாரையும் அழைத்துவரவேண்டும். இந்த விஷயத்தில் தயவுசெய்து அயோக்கியத் தனமாக நடந்துகொள்ள மாட்டீர்கள் என்று பணிவோடு கேட்டுக் கொள்கிறேன். உடனே அப்படியே ஆகட்டும் என்று தந்தி கொடுக்கவும்.

தங்கள் கீழ்ப்படிதலுள்ள

பாரதிதாசன்

18.6.55

♦ ♦ ♦

• கோவை அ. அய்யாமுத்து, எனது நினைவுகள், ப.807-808.

கடிதம் - 61

அ. நகர்

6.8.56

தோழர்களே!

படம் எழுதுங்கள். கவிதை புனையும் கருத்துப்பட எழுதி எனக்கு அனுப்புதற்குத் தோழர் கதிரவனிடம் கொடுங்கள். கவிதை மதத்தைக் குறித்ததாக இருத்தல் கூடாது. படத்திற்கேற்பக் கவிதை எழுதிப் படத்துடன் வெளியிட விருப்பம். இந்தச் செய்தி அண்ணாமலைப் பல்கலைக்கழக ஓவியர்கட்கு மட்டும் தான்.

பாரதிதாசன்

படத்தின் அளவு

1/8 'கிரௌன்' அளவு.

முகவரி :

கதிரவன்,

15, கம்பர் விடுதி.

♦ ♦ ♦

-
- ♦ பாரதிதாசன் நூற்றாண்டு விழா மலர், 1991, ப.27.
பாரதிதாசன் பல்கலைக்கழகம், திருச்சிராப்பள்ளி.

கடிதம் - 62

பாரதிதாசன்

95. பெருமாள்கோவில் தெரு,

புதுச்சேரி

நாள்: 11.10.1956

சென்ற வாரம் என் தலைமையில் நடைபெற்ற குழித்தலைத் தமிழ் ஆட்சிமொழி மாநாட்டில்,

திரு.அ. சிவலிங்கம் “தமிழ்த் தந்தி” நிகழ்ச்சி நடத்திக் காட்டினார்.

அவையுள்ளர் எழுதித் தந்த தமிழ் வரிகளைத் தந்தியனுப்பி வாங்கிக் காட்டினார்.

மற்றும் அவர் வெளியிட்டிருந்த தமிழ்த் தந்தி நூலையும் படித்துப் பார்த்தேன்.

அதுபற்றி அவரிடம் பேசி, அவர் முறையை ஆராய்ந்தேன்.

தமிழ்த் தந்தி கண்டுபிடிப்புக்கு உரியவர் அ. சிவலிங்கம் ஒருவரே. தமிழ்த் தந்தி முறை செயற்படுத்தப்படுமானால், அதனால் வரும் புகழுக்கு அ. சிவலிங்கம் தனியொருவரே உரியவர்.

பாரதிதாசன்

♦ ♦ ♦

கடிதம் - 63

BHARATHIDASAN
MEMBER OF ASSEMBLEE REPRESENTATIVE

95, Perumal Koil St.,

Pondicherry

Date : 5.1.1957

அன்புடையீர்,

வணக்கம்.

கடிதம் வந்தது.

14.1.57ந் தேதி திருச்சி வானொலி நிலையத்தினர் ஏற்பாடு செய் திருக்கும் கவியரங்கிற் கலந்துகொண்டு, அங்கிருந்தே சேலத்திற்குப் புறப்படுவேன்.

திரு. சுந்தரேசன் கடிதம் எழுதியிருந்தார். அவர் கேட்ட 20ந் தேதிக்கே ஒப்புதல் தெரிவித்துள்ளேன்.

இத் தகவல்களை திரு. பாவாணர் அவர்கட்குத் தெரிவிக்க, பிற பின்.

இங்ஙனம்,

பாரதிதாசன்

♦ ♦ ♦

-
- பாரதிதாசன் நினைவு அருங்காட்சியகம், புதுச்சேரி.
 - கடிதத்தில் பெயர் குறிப்பிடவில்லை. எனினும் சேலம் நண்பர் தனபாலுக்கு இருக்கலாம்.

"குமிழ்"
சென்னை

சென்னை, 12-11-55
அன்புள்ள தாயே,
உன் கடிதம் கிடைத்தது.

நான் மிகவும் மகிசனாக
உன் கடிதத்தைப் படித்தேன். உன்
கடிதத்தில் இருந்து உன்
நிலைமையை அறிய முடிந்தது.
உன் கடிதத்தைப் படித்து
உன் மனநிலையை அறிய முடிந்தது.
உன் கடிதத்தைப் படித்து
உன் மனநிலையை அறிய முடிந்தது.

உன் கடிதத்தைப் படித்து
உன் மனநிலையை அறிய முடிந்தது.
உன் கடிதத்தைப் படித்து
உன் மனநிலையை அறிய முடிந்தது.
உன் கடிதத்தைப் படித்து
உன் மனநிலையை அறிய முடிந்தது.

உன் கடிதத்தைப் படித்து
உன் மனநிலையை அறிய முடிந்தது.

உன் கடிதத்தைப் படித்து
உன் மனநிலையை அறிய முடிந்தது.

கடிதம் - 64

“சூயில்” கிழமை இதழ்

ஆசிரியர்
பாரதிதாசன்

புதுச்சேரி
தேதி.....19.....*

நண்பர் இராம. தமிழ்ச்செல்வன் அவர்கட்கு,

நலம்.

நானும் தோழர் கோவிந்தராசனும் சென்னையில்தான் இருக்கின் றோம். இன்று மதியம் நான் புதுவை திரும்புகின்றேன். ஒருகால் நீங்கள் என் தந்தியின்படி வரவும் கூடும் என்று எண்ணினேன். உங்களுக்கு வாய்ப்பு இல்லை போலும் நிற்க.

28.12.58 ஞாயிற்றுக்கிழமை எம்.ஆர். இராதா அவர்களின் சொற் பொழிவு - தங்களின் தலைமையில் நடப்பதென்றும் மேற்படி இராதா அவர்கட்குப் பொன்னாடை போர்த்துவதென்றும் தீர்மானிக்கப்பட்டது.

தங்களின் பேராதரவை நம்பியே இவ்வாறு தீர்மானித்தேன்.

நல்வண்ணம் பொறுப்பேற்று நடத்துவீர்கள் என்று நம்புகின்றேன்.

தங்கள்
பாரதிதாசன்

குறிப்பு :

விரிவு தோழர் கோவிந்தராசன் சொல்லுவார்.

பா.

♦ ♦ ♦

* 1958 இன் இறுதி.

• இராம. தமிழ்ச்செல்வன் - திருவள்ளூர் திருவருவப்பட வரலாறு அன்றும் இன்றும், ப.22.

கடிதம் - 65

Bharathidasan

Pondicherry....195*

Member of the Representative Assembly
Pondicherry State
95, Perumal Kovil Street, Pondicherry.

தோழர் இராம. தமிழ்ச்செல்வம் அவர்கட்கு வாழ்த்து.

நம் திருவள்ளுவர் பெரியதொரு வெற்றிப் பாதையை நோக்கிச் சென்று கொண்டிருக்கின்றது. விரிவு நேரிற் சொல்லுகிறேன்.

திரு. முதலமைச்சர் காமராசர் பார்வைக்குத் திருவள்ளுவரை வைத்தது நல்ல பலனை அளித்துள்ளது.

இன்று காலை நம் தோழர் சர்மாவிடமிருந்து தோழர் சுந்தரநாயுடு வந்தார். நீங்கள் இந்த அஞ்சல் கண்டவுடன் ஒரு நாழிகைகூடத் தாழ்க்காமல் பணத்தைக் கொண்டுபோய், சர்மா அவர்களிடம் கொடுக்க வேண்டுகிறேன். என் கோரிக்கைக்கு நீங்கள் சிறிது மதிப்பு வைக்கும்படி கேட்டுக் கொள்கிறேன்.

திரு சர்மா அவர்களின் முகவரி :

திரு. சர்மா
மதினா லாடஜ்
மாயவரம்

எந்த வேலை இருந்தாலும் இதை முதலில் செய்யும்படி மேலும் கேட்டுக்கொள்கின்றேன்.

பாரதிதாசன்

குறிப்பு: நீங்கள் ஒன்று செய்யலாம். சர்மா நாளைக்குச் சென்னை செல்லுகின்றார். நீங்கள் அங்கேயே சென்று பணத்தைக் கொடுத்து விடவும்.

பா.

* 1959 இன் தொடக்கம்.

◆ ◆ ◆

• இராம. தமிழ்ச்செல்வன் - திருவள்ளுவர் திருவுருவப்பட வரலாறு அன்றும் இன்றும், ப.27.

கடிதம் - 66

புதுவை 16.4.59

அன்புள்ள இராம. தமிழ்ச்செல்வம் அவர்கட்கு, நலம்.

அஞ்சல் கிடைத்தது. இரண்டில் எது செய்யமுடிகின்றதோ உங்கள் விருப்பம் எப்படி இருக்கிறதோ அப்படியே செய்யுங்கள். நான் எதற்கும் காத்திருக்கின்றேன். நான் 18.4.59 இரவு புதுவையி னின்று தஞ்சைக்குப் புறப்படுகின்றேன். 19 காலை தஞ்சை சேர்வேன்.

தங்கள்

பாரதிதாசன்

♦ ♦ ♦

♦ இராம. தமிழ்ச்செல்வன் - திருவள்ளூர் திருவுருவப்பட வரலாறு அன்றும் இன்றும், ப.33.

கழதம் - 67

01.11.60

திரு.தண்டபாணிக்கு நலம்.

வீட்டு வேலை (முத்தால் பேட்டை)யை உடனே முடிக்கவும். கை வைத்தால் இன்னும் அதிகச் செலவு வரும். பின்னிட வேண்டாம். முடித்து விடவும்.

மேட்டர் நாளைக்கு அனுப்புகிறேன்.

பாரதிதாசன்.

எடுக்க வேண்டிய செக் இன்னும் ஒன்று இருக்கும். வேண்டுமானால் தாளாக் கிழித்து அனுப்பினால் கையெழுத்திட்டு அனுப்புவேன்.

பாரதிதாசன்.

ளும் No.14

விக்டோரியா ஓட்டல்

எழும்பூர்

சென்னை.

மானேஜர் திரு
தண்டபாணி அவர்கள்
குயிலகம்
காந்தி வீதி
புதுச்சேரி.

♦ ♦ ♦

கடிதம் - 68

8.11.60

திரு மாப்பிள்ளைக்கு உடல்நலம் எப்படி? அம்மா வந்து விட்டார்களா? நம்மூரில் மழை எப்படி? இன்று அஞ்சல் எழுதவில்லை. குயில் வரவில்லை.

கம்பெனி வேலைகள் முன்னேற்றம் அடைந்து வருகின்றது. டைரக்டர் பீம்சிங்கு! எழுத்து வேலை தொடங்கிவிட்டது.

பதில் தேவை.

பாரதிதாசன்.

விடாமழையால் முத்தையன் செய்தியைக் கவனிக்க முடிய வில்லை.

பா.

மேட்டர் திருத்தியனுப்பப்பட்டிருக்கின்றன.

♦ ♦ ♦

கடிதம் - 69

திரு மாப்பிள்ளைக்கு!

நலம் - நலந்தானே?

முதலில் பார்த்த வீட்டுக்காரன் முற்பணத்தை திருப்பி விட்டான். கார் ஒன்று வாங்கினோம். பின் புத்திசாலித்தனமாக அதைத் திருப்பினோம். பீம்சிங் நேற்று விவாதிக்கத் தொடங்கினார். அடுத்த விவாதம் வியாழன் அல்லது வெள்ளி நடக்கும். வேறு நூதனமில்லை. பிற பின். புது வீடு தேனாம்பேட்டையில் பார்த்து ஏற்பாடு செய்துள்ளோம்.

அன்பு உ.வே.பா.

திரு. தண்டபாணி அவர்கள்

குயிலகம்

புதுச்சேரி

Pondicherry.

♦ ♦ ♦

-
- உ.வே.பா- பாரதிதாசனின் அன்பிற்குரிய மாணவர் உ.வே. பாலசுப்பிரமணியன்.
 - ஓர் அஞ்சலட்டையின் முன்பக்கத்தில் பாரதிதாசனும் பின்பக்கத்தில் உ.வே. பாலசுப்பிரமணியனும் பாரதிதாசன் மருமகன் தண்டபாணி ஆகிய ஒருவருக்கே எழுதிய கடிதம் இது. ஓர் அஞ்சல் அட்டையில் இரண்டு கடிதங்கள் (கடிதம் 68 & 69) எனக் கருதத்தக்கது இது.

கடிதம் - 70

BHARATHIDASAN PICTURE
MOTION PICTURE PRODUCERS
16, RAMAN STREET, THIYAGARAYA NAGAR
MADRAS 17.

திருமதி

சின்ன பாப்பாவுக்கு நலம்.

அஞ்சல் கிடைத்தது.

மாப்பிள்ளை என்னுடன் வந்தால்தான் திரு. சுந்தரவடிவேலு அவர்களிடம் போவேன்.

நான் மட்டும் போகக்கூடாது. மாப்பிள்ளையை அனுப்பவும்.

இங்கு அம்மா முதலியோர்கள் நலம். அங்குள்ளோர்க்கு என் வாழ்த்து.

பாரதிதாசன்

குறிப்பு :

எனக்கு அசல் தேன் தேவை. அம்மா அச்சுவெல்லம் கேட்டார்கள்.

பா.

♦ ♦ ♦

-
- பாவேந்தர் தம் மூன்றாம் மகள் இரமணிக்கு எழுதிய கடிதம்.
 - பாவேந்தரின் பெயர்த்தி மணிமேகலை குப்புசாமி, தோப்பு-கவிதைத் தொகுப்பு, புதுச்சேரி, மு.ப ஏப்பிரல் 2006, முன்னட்டை.
 - நாள் குறிப்பிடவில்லை.
 - பாரதிதாசன் படநிறுவன மடற்கட்டில் சென்னையிலிருந்து எழுதப்பட்டிருப்பதால் 1961 பிற்பகுதியில் அல்லது அதற்கும் பிறகு எழுதப்பட்டிருக்கலாம்.

கடிதம் - 71

BHARATHIDASAN PICTURES
Motion Picture Producers

10, Raman St.,
Thyagaraya Nagar,
Madras 17.

நண்பர் இராசேந்திரனுக்கு நலம்.

கலைக்காக இங்குவந்து பாட்டுக்கள் வாங்கிக்கொண்டு போனதோடு சரிதானோ?

என்ன ஆயிற்று? எப்படி வெளியிடப்பட்டிருந்தது? நான் பணம் போட்டு வாங்கித்தான் பார்க்கவேண்டுமோ!

உங்களுக்குள்ள பத்திரிகை தருமம் இவ்வளவுதானோ!

கவிஞர் ஆணைப்படி*

M. தண்டபாணி

♦ ♦ ♦

-
- * கவிஞர் ஆணைப்படி அவரின் மருமகன் எம். தண்டபாணி எழுதியதாகக் குறிப்பு இருப்பினும் கடிதம் பாரதிதாசன் கையெழுத்தில் அமைந்துள்ளது குறிப்பிடத்தக்கது.
 - 'கலை' தீபாவளி மலர், 1961 தரப்படாமை குறித்த புரட்சிக் கவிஞரின் கடிதம்.
 - பி.எல். இராசேந்திரன், பாரதியாரும் பாவேந்தரும், ப.85.

கடிதம் - 72

குயில்
சென்னை

ஆசிரியர் : பாவேந்தர் பாரதிதாசன்
10, இராமன் தெரு, சென்னை-17

திருநெல்வேலி சைவசித்தாந்த நூற்பதிப்புக்கழகம்

திருவாளர் சுப்பையா அவர்கள் திருமுன்

தாங்கள் அன்புகூர்ந்தனுப்பிய திருக்குறட் நாட்குறிப்பும் இன்று
அனுப்பிய நாட்காட்டியும் பெற்று மகிழ்ந்தேன். நன்றி.

பாரதிதாசன்

♦ ♦ ♦

கடிதம் - 73

சென்னை

4.6.62

உயர்திரு கந்தசாமி அவர்கட்கு.

வணக்கம்.

உங்கள் வாழ்த்து எனக்கு வல்லமையைச் சேர்த்தது. நண்பர் களுடன் நான் நல்லபடி சென்னை வந்து சேர்ந்தேன்.

அங்கு வந்தது முதல் அங்கிருந்து புறப்பட்டது வரைக்கும் நீங்கள் எனக்கும் நண்பர்கட்கும் செய்த உதவிக்குக் கைம்மாறு அறியேன்! மறக்க முடியாதது.

உங்களுக்கு என் சார்பிலும் நண்பர்கள் சார்பிலும் நன்றி கூறுகின்றேன்.

மற்றும் திரு. கிருஷ்ணன், திரு.பாலையா, திரு. ஆராவமுது, திரு. சேஷாத்திரி முதலிய அனைவர்க்கும் என் நன்றியை உங்கள் வாயிலாகத் தெரிவித்துக்கொள்கின்றேன்.

படம் பற்றிய வகையில் தங்களிடம் நான் கூறியதை மறவாமல் தக்கவாறு முயற்சி எடுத்துக்கொள்வீர்கள் என்று நம்புகிறேன்.

ஒன்று மறந்துவிட்டேன்.

திரு. பாஷியம் அவர்கட்கும் திரு. என் தங்கைக்கும் என் நன்றி உரியதாகும். (என் தங்கை, உங்கள் தங்கை) நலம்.

தங்கள் அன்பான பதிலை எதிர்பார்த்து

பாரதிதாசன்

உயர்திரு. கந்தசாமி

தலைவர், பம்பாய்த் தமிழ்ச் சங்கம்

தாராவி, பம்பாய்.

♦ ♦ ♦

- ♦ கவிஞர் பொன்னடியான், பாவேந்தரும் பம்பாய்ப் பயணமும், நினைவலைகளில் பாவேந்தர், ப.24, 25

கடிதம் - 74

திரு உடையவர் (விசுவநாதம்)

மேகலைப் பதிப்பகம்

“பாரதி பட்டினி நோன்பு” என்னும் இக்கட்டுரையைத் தங்கள் வெளியிடவிருக்கும் பாரதி கட்டுரைத் தொகுப்பில் வெளியிட்டுக் கொள்க. வெளியிடுவது தவிரக் கட்டுரையின் உரிமை ஆசிரியர்க்கே.

23.11.62

பாரதிதாசன்

♦ ♦ ♦

-
- சீனி. விசுவநாதன், நெஞ்சைத் தொட்ட பாராட்டு (கட்டுரை) பாவேந்தர் பாரதிதாசன் நூற்றாண்டு விழா மலர், 1991, ப.42. பாரதிதாசன் பல்கலைக்கழகம், திருச்சிராப்பள்ளி.

BharathiDassan
MOVIE PICTURE PRODUCER
 18, Ramana Street, TRAVANCOOR - MADRAS-17.

Pictures

R.R. Pillai

Mr. Gurusamy

அன்பு

கூடுதல் தலை

கொடுக்கப்பட்டு

உள்ளது

பி. சாமிநாதன் அவர்களுக்கு
 உரியவர்களுக்கு உரியவர்களுக்கு
 உரியவர்களுக்கு உரியவர்களுக்கு

சாமிநாதன்

கடிதம் - 75

28.11.62

Bharathidassan Pictures
Motion Picture Producers
10, Raman Street
T.Nagar, Madras 17

திரு. பொன்னடி
கங்கை
ஆர்க்காடு ரோடு
கோடம்பாக்கம்
சென்னை

நம் அரங்கரத்தம் வருகின்றார். அவரிடம் சேதி அறிந்து ஆவன
உடனே செய்க.

பாரதிதாசன்.

கடிதம் - 76

குயில்
சென்னை.

ஆசிரியர்: பாவேந்தர் பாரதிதாசன்
10. இராமன் தெரு, சென்னை-17.

சென்னை
9.1.63

“தமிழகம் தந்த மகா கவி”

பாரதியாருடன் இருந்தவர்களும், பாரதியாரைப் பற்றி நன்கு தெரிந்தவர்களும் - பாரதியைப் பற்றி இந்நூலில் எழுதியுள்ளார்கள். இதுவரைக்கும் வெளிவராத கருத்துக்களும் இந்நூலில் இடம் பெற்றுள்ளது குறிப்பிடத்தக்கதாகும்.

எல்லாவற்றையும்விட இந்நூல் பற்றி எனக்கு ஏற்பட்ட மகிழ்ச்சிக்கு காரணம். இதுவரைக்கும் கண்டறியாத அழகிய நூல் அமைப்பு முறைதான். மிக நல்ல தாள்! கண்ணுக்கினிமை தரும் அச்சு! நூலை அச்சிட்டவர் செலவைப் பெரிதென எண்ணவில்லை. அவர் வாழ்க!

பாரதிதாசன்.

♦ ♦ ♦

BharathiDassan
 MOTION PICTURE PRODUCERS
 10, Raman Street, T'NAGAR - MADRAS-17.

Pictures

24-6-68

இலங்கை சாரங்கபாளையம் இலங்கை
 இலங்கை சாரங்கபாளையம் இலங்கை
 இலங்கை சாரங்கபாளையம் இலங்கை

இலங்கை சாரங்கபாளையம்

இலங்கை சாரங்கபாளையம் இலங்கை

இலங்கை சாரங்கபாளையம் இலங்கை

இலங்கை சாரங்கபாளையம் இலங்கை

இலங்கை சாரங்கபாளையம் இலங்கை

இலங்கை சாரங்கபாளையம் இலங்கை

இலங்கை சாரங்கபாளையம் இலங்கை

இலங்கை சாரங்கபாளையம் இலங்கை

இலங்கை சாரங்கபாளையம் இலங்கை

இலங்கை சாரங்கபாளையம் இலங்கை

இலங்கை சாரங்கபாளையம்

இலங்கை சாரங்கபாளையம்

இலங்கை சாரங்கபாளையம்

இலங்கை சாரங்கபாளையம்

MDL - 77

24.06.63

திருவாளர் சாரங்கபாணி அவர்கள்,
சிங்கைத் தமிழர் தலைவர்
ஆசிரியர் தமிழ்முரசு
சிங்கப்பூர்.

அன்புடையீர்,

இந்த அஞ்சலுடன் வரும் “டாக்டர் துரைசாமி” நல்ல தமிழர்.
சாரங்கபாணி என்ற தங்கள் பெயரைச் சொல்லும்போதே வாயூறிப்
போகின்றவர்.

அவரை தங்கட்கு இந்த அஞ்சல் மூலம் அறிமுகப்படுத்து
கின்றேன்.

டாக்டர் துரைசாமி உங்களை நேரில் பார்ப்பதன்மூலம் அவர்
தங்கள் பாதுகாப்பை அடைகின்றார்.

உங்களால் ஆன உதவி அவருக்கு நிறைய இருக்கும் என்று
நம்புகிறேன்.

நலம்.

தங்கள் நன்றிமறவாத

பாரதிதாசன்

♦ ♦ ♦

கழதம் - 78

சென்னை

26.10.63

அன்புள்ள கவிஞர் தமிழன்பன் அவர்கட்கு

வாழ்த்து.

இராசீபுரம் வரும்போது ஈரோடு வர ஒப்புக்கின்றேன். அதன் பொருட்டு எனக்கு 50 ரூபாய் முன்னதாக அனுப்பிவைக்கக் கோருகின்றேன். புலவர் ந.இராமநாதனை அங்கு நான் சந்திக்க நேர்ந்தால் மிக மகிழ்ச்சியடைவேன்.

ஈரோட்டில் என் சொற்பொழிவுக்கு நீங்கள் தலைமை வகிக்க நான் ஒப்புவேன். பிறராயின் முன்னே எனக்குத் தெரிவிக்க.

பாரதிதாசன்

பாரதிதாசன்

10, இராமன் தெரு

T. நகர்

சென்னை 17

முகவரி :

திரு. வித்வான் ந. செகதீசன்

தலைமைத் தமிழாசிரியர்

மதரசா இசுலாமியா

உயர்நிலைப்பள்ளி

ஈரோடு

♦ ♦ ♦

கடிதம் - 79

31.10.63

சென்னை

திரு. வித்துவான், ந. செகதீசன் (தமிழன்பன்) தலைமைத் தமிழாசிரியர் மதரசா இசு. உயர் பள்ளி ஈரோடு.

அன்புடையீர், நலம். அஞ்சல் பெற்றேன். காங்கேயம் வருகின்றேன். அவர்களிடமிருந்து 50 வெ.பொ. வாங்கி முன்பணமாக அனுப்பி வையுங்கள். ஆனால் பின்னும் மற்றோர் இடத்திற்கு வரவேண்டும் என்று அழைக்காதீர்கள். சென்னையில் வேலை அதிகம். பிற தங்கள் அஞ்சல் கண்டு.

பாரதிதாசன்

பாரதிதாசன்

10, இராமன் தெரு

தி. நகர்

சென்னை - 17

முகவரி :

திரு.வித்துவான் செகதீசன் (தமிழன்பன்)
தலைமைத் தமிழாசிரியர்
மதரசா இசுலாமிய உயர்நிலைப்பள்ளி
ஈரோடு.

♦ ♦ ♦

கடிதம் - 80

05.11.63

அன்பு முருகுசுந்தரம்!

நான் உனக்கு அஞ்சல் எழுதியுள்ளேன். அது கிடைத்திருக்கும். இப்போதும் சொல்லுகிறேன். நான் சென்னையில், சேலம் எக்ஸ்பிரஸில் காலை 7 ½ க்குப் புறப்பட்டு 8.11.63 மாலை 4 ½ மணிக்குச் சேலம் வந்து சேருகிறேன். என் நண்பர் ஒருவரும் என்னுடன் வருவார். கூடுமானால் சந்திக்கவும் மற்றவை நேரில்!

பாரதிதாசன்

♦ ♦ ♦

♦ கவிஞர் முருகு சுந்தரம், 'நினைவில் நின்றவை' பாவேந்தர் நினைவுகள் ப.118.

கடிதம் - 81

6.11.63

திரு. புலவர் அவர்களே,

அஞ்சல் கிடைத்தது. நான் 8.11.63 காலை எக்ஸ்பிரஸ் பஸ்ஸில் புறப்பட்டு வருகிறேன். என்னை, பஸ் சந்திப்பு நிலையத்தில் சந்திக்க வேண்டுகிறேன். பிற நேரில்.

பாரதிதாசன்

♦ ♦ ♦

* கவிஞர் முருகு சுந்தரம், 'நினைவில் நின்றவை' பாவேந்தர் நினைவுகள் ப.117.

கடிதம் - 82

16.11.63

திரு. முருகு வாழ்க

நாங்கள் அங்கு வந்தபோது எமக்குப் பேருதவி புரிந்தீர்கள். நன்றி. 13.11.63ல் நீங்கள் எழுதிய அஞ்சல் கண்டேன். சேலம் ஓட்டலில் நீங்கள் சந்திக்க இயலாமை இயல்பு. யாம் அது பற்றி வருந்தவில்லை

**நன்றி மறவாத
பாரதிதாசன்**

♦ ♦ ♦

♦ கவிஞர் முருகு சுந்தரம், 'நினைவில் நின்றவை' பாவேந்தர் நினைவுகள் ப.122.

கடிதம் - 83

28.11.63

அன்புள்ள தமிழன்பன் அவர்கட்கு.

புகைப்படங்களை வாங்கி அனுப்ப மறந்துவிட்டீர்களா? திரு.
ஆறுமுகனார்க்கும் எழுதினேன். கவனிக்க..

பாரதிதாசன்

முகவரி :

திரு. வித்துவான் ந. செகதீசன்
மதரசா உயர்நிலைப்பள்ளி
ஈரோடு.
ERODE

♦ ♦ ♦

கழதம் - 84

திரு. பொன்னடி

அன்பு நூலகம்

ஆர்க்காட ரோடு

கோடப்பாக்கம்

திரு. பொன்னடிக்கு இது கொண்டுவரும் நண்பர் நாராயணன் அவர்களை நம் நண்பர் வழித்துணை ராமன் அவர்களுக்கு அறிமுகப் படுத்தவும். வழித்துணை அவர்களிடமும் ஏற்கனவே சொல்லி யிருக்கிறேன்.

கிரௌண்டு, விற்க வேண்டிய மனை இவைகளைக் காட்டச் செய்யவும்.

பாரதிதாசன்

10.12.63

♦ ♦ ♦

♦ கவிஞர் பொன்னடியான், நினைவலைகளில் பாவேந்தர், ப.222.

கடிதம் - 85

18.12.63

அன்புள்ள புலவர் ந. தமிழன்பன்
தலைமைத் தமிழாசிரியர்
ம.இ.உயர்நிலைப் பள்ளி
ஈரோடு

அன்புடையீர்

நான் புதுவை சென்றிருந்ததால் உங்கட்குப் பதில் எழுதக் காலம்
தாழ்ந்தது. படங்கள் அனைத்தும் மகிழ்ச்சிக்குரிய வகையில் வந்து
சேர்ந்தன. உங்கள் நூலை வெளியிடுவோரை அடிக்கடி காணு
கின்றேன். பிற செய்திகள் அடுத்துத் தெரிவிக்கின்றேன். இராமநாதரும்
வந்தார்கள்.

நம் நண்பர் முதலியார்க்கு என் வாழ்த்து

பிறபின்.

பாரதிதாசன்

முகவரி :

திரு.புலவர் ந. தமிழன்பன்
தலைமைத் தமிழாசிரியர்
ம.இ.பள்ளி
ஈரோடு

10, இராமன் தெரு
தி.நகர், சென்னை 17

♦ ♦ ♦



பாவேந்தர் பாரதிதாசன்

10. திரைக்கோ. தியாகராஜன், சென்னை-17.

21 8 54

அன்புள்ள அன்புள்ள அன்புள்ள அன்புள்ள
அன்புள்ள அன்புள்ள அன்புள்ள அன்புள்ள
அன்புள்ள அன்புள்ள அன்புள்ள அன்புள்ள
அன்புள்ள அன்புள்ள அன்புள்ள அன்புள்ள

அன்புள்ள அன்புள்ள அன்புள்ள அன்புள்ள
அன்புள்ள அன்புள்ள அன்புள்ள அன்புள்ள
அன்புள்ள அன்புள்ள அன்புள்ள அன்புள்ள
அன்புள்ள அன்புள்ள அன்புள்ள அன்புள்ள

அன்புள்ள அன்புள்ள அன்புள்ள அன்புள்ள
அன்புள்ள அன்புள்ள அன்புள்ள அன்புள்ள
அன்புள்ள அன்புள்ள அன்புள்ள அன்புள்ள
அன்புள்ள அன்புள்ள அன்புள்ள அன்புள்ள

அன்புள்ள அன்புள்ள அன்புள்ள அன்புள்ள
அன்புள்ள அன்புள்ள அன்புள்ள அன்புள்ள
அன்புள்ள அன்புள்ள அன்புள்ள அன்புள்ள
அன்புள்ள அன்புள்ள அன்புள்ள அன்புள்ள

அன்புள்ள அன்புள்ள அன்புள்ள அன்புள்ள
அன்புள்ள அன்புள்ள அன்புள்ள அன்புள்ள
அன்புள்ள அன்புள்ள அன்புள்ள அன்புள்ள
அன்புள்ள அன்புள்ள அன்புள்ள அன்புள்ள

• கவிஞர் ஈரோடு தமிழன்பன் கொடுத்துவிய மூலக் கடிதத்தின் படி.

கடிதம் - 86

பாவேந்தர் பாரதிதாசன்

10, இராமன் தெரு

தியாகராய நகர்

சென்னை 17

31.3.64

அன்புள்ள வித்வான் ஜகதீசன் அவர்கட்கு,

நலம்.

உங்கள் அஞ்சல் கிடைத்தது. அதை நாரண. துரைக்கண்ணருக்கு அனுப்பிவிட்டேன். நாரண துரைக்கண்ணர் தாம் விழாவின் மத்தியக் குழுவின் உடையவர்!

இதனுடன் “திரைப்படத்தில் மகாகவி பாரதி” பற்றிய வேண்டுகோள் அறிக்கை மூன்று வைத்து இருக்கிறேன். உங்கள் வழியில் இருவர்க்கு அதை அனுப்பவும்.

தமிழகம், பம்பாய், டில்லி முதலிய இடங்களுக்கு - அனுப்ப.

மொத்தம் அச்சிட்ட அறிக்கைகள் 250 தான். நாளை மற்றொரு முறை பாரிக்குப் போய் நிலைமையை எழுதுகிறேன்.

பிறபின்

பாரதிதாசன்

நண்பர் முதலியார்க்கு என் வாழ்த்துக் கூறுக.

நீங்கள் எவரெவர்க்கு அறிக்கை அனுப்பினீர்கள்? - அந்த முகவரியை எனக்குத் தெரிவியுங்கள்.

பா.

♦ ♦ ♦

கடிதம் - 87

1964

10, இராமன் தெரு
தியாகராய நகர்
சென்னை 17

பாவேந்தர் பாரதிதாசன்

திரு கவிஞர் முருகுசுந்தரம் அவர்கள்,
ஆசிரியர், சேலம் கல்லூரி.

அன்புள்ள தோழர்க்கு,

15 நாள் முன்னர் என்னிடம் நாரண துரைக்கண்ணர் வந்தார். சென்னையில் உங்கள் 75 ஆண்டு பிறந்த நாள் விழாவைக் கொண்டாடப் போகிறோம். உங்களிடம் அதுபற்றி அனுமதி கோருகிறோம் என்றார். நன்று என்றேன்.

மேலும் நான் அவரிடம் சொன்னது என்ன என்றால் பலர் இவ்வாறு என்னை அனுமதிக்கேட்கிறார்கள். அவர்களுக்கெல்லாம் நீங்களே - பதில் எழுதி அனுமதியும் கொடுத்துக் கொள்ளுங்கள் என்றேன்.

அப்படியானால் விழாவுக்கென மத்தியக்குழு ஒன்று அமைக்க வேண்டும் என்று யோசனை கூறினார். நன்று என்றேன்.

இதை நும் தம்பி முருகரத்தினத்திடம் கூறினேன். எல்லாம் எனக்குத் தெரியும். நான் நாரண துரைக்கண்ணரிடம் கலந்து ஏற்பாடு செய்து கொள்ளுகிறேன் என்றார்.

மறுநாள் வந்தார். அந்த மத்தியக் கமிட்டியில் - நெடுஞ்செழியன், சிற்றரசு முதலியவர்களைப் போடலாமல்லவா? என்றார்.

கடுமையாக மறுத்தேன்.

பிறகு வீரமணியைப் போடலாமா என்றார். மறுத்தேன்.

எஸ். இராமநாதன், முன்னாள் அண்ணாமலைப் பல்கலைக் கழகத் துணைவேந்தர் மணவாள ராமானுஜம், வி.பி. இராமன், அகிலன் முதலியவர்களைச் சொன்னேன். அவர் அவர்களை மறுத்தார்.

இன்று அதாவது பதினைந்து நாட்களுக்குப்பின் ஆர்ட் டைரக்டர் அம்மை அப்பன் வாயிலாகச் சேதி அனுப்பப்பட்டிருக்கிறது.

வேறு யாரையாவது கொண்டு விழாவை நடத்திக் கொள்ளச் சொல்லுங்கள் என்று - நான் இவர்களைக் கேட்டதுண்டா விழா நடத்தச் சொல்லி? இதை உங்களிடம் சொல்லி வைத்தேன்.

- பாரதிதாசன்

N.B. இதனுடன் திரைப்படத்தில் மகாகவி பாரதி என்ற அறிக்கைகள் 3 அனுப்புகிறேன். உங்களுக்கொன்று ஏ. சித்தையன் அவர்கட்கு ஒன்று. தனபால் ஜவுளி அவர்கட்கு ஒன்று சேர்த்து விடுக பா.

♦ ♦ ♦

♦ கவிஞர் முருகு சுந்தரம், பாவேந்தர் நினைவுகள், பாவேந்தர் ஒரு பல்கலைக் கழகம், ப.113-114.

கடிதம் - 88

பாவேந்தர் பாரதிதாசன்

10, இராமன் தெரு

தியாகராய நகர்,

சென்னை - 17

10.4.64.

திரு.தம்பிக்கு நலம்.

டாக்டர் காரோடு இங்கு வருவதால் என் வேலைக்கும் ஆதரவாய் இருக்கும். அதனால் பிழை நேர்ந்துவிடும் என்பதால்தான் அவரும் வரவேண்டாம் நீயும் வரவேண்டாம் என்பதற்கு எவ்வளவோ விளக்கம் தந்து எழுதினேன். எனக்கு இப்போது எங்கும் போகக் காரும் இல்லை. கழுதையுமில்லை. ஆயினும் டாக்டரிடம் கூறு. என்னால் முடிந்த அளவு நேற்று முதல் இன்று மாலை ஐந்து மணி வரைக்கும் காண வேண்டியவர்களைக் கண்டேன். சொல்ல வேண்டியவைகளைச் சொன்னேன். அவர்களும் உறுதி கூறியிருக்கிறார்கள்.

கவலையற்று இருங்கள்!

உங்களுக்கு மகிழ்ச்சி கிடைக்கலாம்.

பிறபின்

ஒப்பம்

பாரதிதாசன்

♦ ♦ ♦

♦ மன்னர்மன்னனுக்குப் பாவேந்தர் எழுதிய கடிதப்படி.

கடிதம் - 89

10. இராமன் தெரு
தியாகராயநகர்
சென்னை 17
15.4.64

அன்பு நண்பர்

கவிஞர் செகதீசன் (தமிழன்பன்) அவர்கட்கு

இருபால் நலம். உங்கள் அஞ்சல் கிடைத்தது மகிழ்ச்சி.

ஏன் மகிழ்ச்சி என்றால் இங்கு நாரண துரைக்கண்ணன் என் பிறந்த நாளைக் கொண்டாடுவதாகக் கூறி - கடைசியில் கைவிட்டார் என் எதிரிகளின் வசப்பட்டு.

உங்களுக்கு நான் அனுப்பிய அறிக்கைகளை நீங்கள் நல்ல முறையில் பயன்படுத்தினீர்கள். மகிழ்ச்சி.

இதனோடு அறிக்கைத்தாள் 50 அனுப்பியுள்ளேன். அவைகளை விஞ்ஞானச் செல்வர் G.D. நாயுடு முதல் 50 பேர்க்கு நேரிற் கொண்டு போய்க் கொடுத்தால் மிக்க பயன் விளையும்.

இங்குப் பாரதி படம் எடுக்க, திருவாளர் மகாதேவனார்* நூறாயிரம் ரூபாய் கொடுத்துள்ளார்.

மற்றும் பல செல்வர்களைப் பார்க்க எண்ணியிருக்கிறோம்.

என் பிறந்த நாள் விழாவில் நான் எடுக்க முயலும் பாரதி படத்திற்கு நன்கொடை கொடுப்பவர் தேவை. இதை நீங்களே கோவைக்கு ஒரு முறை சென்று காரியத்தை உருவாக்கினால் நலமாயிருக்கும்.

கோவைக்கு நீங்கள் சொன்னபடி 26ல் நானும் என் துணைவியார், நண்பர்களும் வரவேண்டும். அடியிற் கண்டவர்களுக்கு அழைப்பு அனுப்பவும்.

திருவாளர்கள்

1. அருண் (K. அருணாசலம்) அவர்கள்
பெரியார் சாலை
சென்னை 24
2. மகாதேவ ஐயர் அவர்கள்
40, கெங்கையம்மன் தெரு,
சென்னை 14
3. அடிகள் அமிர்தராஜ் பாண்டியன் அவர்கள்
இன்ப ஆசிரமம்
பஜனை கோவில் தெரு
சென்னை 24.

மற்றும் திரைப்படத்தில் பாரதி அறிக்கையில் கண்டுள்ளவர் களுக்கு அழைப்பு அனுப்பவும். மற்றுமொரு யோசனை: விழாவுக்கு நாலு நாட்களின் முன்னதாகவே, அருண் அங்குள்ள ஜி.டி நாயுடு நண்பர் - மற்றும் அங்குள்ள பலரையும் தெரிந்தவர். மகாதேவனார். பொள்ளாச்சி ம.குமாரசாமி, தமிழகம், 69, ஆரோக்கிய நாதப்பிள்ளை தெரு, பொள்ளாச்சி. ஆகிய மூவரையும் மணியவர்களுக்குத் துணையாக அனுப்பவா? பதில் உடனே தேவை.

பாரதிதாசன்

◆ ◆ ◆

* இக்கடிதத்தின் பிற்பகுதியில் மகாதேவ ஐயர் எனக் குறிப்பிடப்படுபவர்.

குறிப்பு: பாரதிதாசன் எழுதிய இறுதிக் கடிதமாகக் கருதத்தக்கது.

கடிதம் - 90

தோழர் இராசேந்திரனுக்கு.

எனது சென்னை வருகை தெரிந்திருக்கும்! அழைத்தால்தான் வருவீரோ! பின்னால் இருக்கிறது முகவரி. எதிர்பார்க்கிறேன்.

பாரதிதாசன்

♦ ♦ ♦

-
- பாவேந்தர் பாரதிதாசன் நூற்றாண்டு விழா மலர், 1991, ப. 61. பாரதிதாசன் பல்கலைக்கழகம், திருச்சிராப்பள்ளி.
 - நாள் குறிப்பிடப்படவில்லை.

கடிதம் - 91

அன்புள்ள இலக்குவனார்க்கு.

வணக்கம். நலம்; நலமே வளர்க.

இராசேந்திரனுக்குத் தாங்கள் எழுதிய கடிதத்தைக் கண்ணுற்றேன். கவிதை எழுத அடிப்படையாகிய இலக்கணம் கற்பித்து வருகிறேன்; அதன்பின் அவன் எழுதுவான். இலக்கணம் இன்றிக் கவிதை எழுதுவதோ நோக்கம்? தவறு. பிற, பின்.

பாரதிதாசன்

♦ ♦ ♦

-
- பாவேந்தர் பாரதிதாசன் நூற்றாண்டு விழா மலர், 1991, ப. 59. பாரதிதாசன் பல்கலைக்கழகம், திருச்சிராப்பள்ளி.
 - நாள் குறிப்பிடப்படவில்லை.

குறிப்புகள்